

266

✱

24

८०

श्रीः

योगि श्री नागलिङ्ग शिवाराध्य कृतौ

ब्रह्मपथे



शिवाद्वैत पर्यङ्गिकाख्यव्याख्यासनाधे

सव्यभागे वेदपथे

श्री शिवाद्वैत पथविधिः ।

१९३५।

[मूल्यम् रु १-०-०]

तेनालि भारती मुद्राक्षरशालायां मुद्रितः ।

732 श्री

शिवाय गुरवे नमः

श्री शिवाद्वैत पर्यङ्किका ।

आरभ्यते ।



मंगळन्दिशतु विघ्ननायको मंगळन्दिशतु शक्तिसायकः ।
मंगळन्दिशतुमे सदा शिवा मंगळन्दिशतुमे सदाशिवः ॥

यो विश्वप्रभवो यमेति निखिलम् येनेद मारक्षितम्
यस्मैच श्रुतयोनमोविदधते यस्मात्पर ज्ञेक्ष्यते ।
भूम्नायस्य परिभ्रमत्यनुकलम्बद्वाण्ड भाण्डावलि
यस्मिन् त्सर्वमपिप्रतिष्ठित मिद न्तस्मै नम इशम्भवे ॥

दिशावलीविश्रुत नागलिंग
समाख्य माराध्यकुलाब्धि सोमम् ।
मतान्त राम्भोनिधि कुम्भयोनि
म्पितामहम् लोकगुरु म्रपद्ये ॥

३

गर्भे निवेश्य कलयन्प्रतिसंचरेषु
सम्श्लिष्य सर्गनिचये सुखय न्युषुप्तौ ।
पुत्रम्पितेव परिरक्षति य त्सदामा
न्त न्चै मुमुक्षु रभवम् शरणंगतोऽस्मि ॥

यत्कृपाप्रसरणा त्पुरातना
लेभिरेहि गुरवोपि गौरवम् ।
भावये सतत मादिमंगुरु
न्दक्षिणाभिमुखमेव दैवतम् ॥

५

परात्मना दक्षिणदिङ्मुखेन
यथानियुक्तोऽस्मितथालिखामि ।
ततः प्रबन्धावलिसंगतेन
गुणेन दोषेण न सम् सृजामि ॥

६

स्वाज्ञान विस्मृततनु स्त्विह सम्सरामि
ब्रह्माहमेव हि भवन्निति बादरेर्या ।
मायाविमोहयति शान्त्यनु सा नितान्त
न्तत्त्वावबोधपरमात्म निरस्तरूपा ॥

७

सम्सारमोक्ष स्थितिवन्धहेतो
स्सर्वात्मनोऽश्रान्त मुपासितस्य ।

पत्युः पशूनाम्परमप्रसादा

न्मुच्येयमि त्य स्त्वचला नतिर्मे ॥

४

त्रयोविंश त्यून पंचसहस्र गणितेषु हि ।

कलिवर्षेषु वृत्तेषु वत्सरे धातृनामनि ॥

९

मासिचैत्रे वलक्षेहि पक्षेच दशमीतिथौ ।

पुष्यर्क्ष इन्दुवारेच लग्ने कर्कट काह्वये ॥

१०

- केतौ कन्यागतेचैव मन्दे कुम्भस्थितेपिच ।
सगुरौ वृश्चिके मीने रविराहु बुधै र्युते ॥ ११
- वृषस्थे सति शुक्रेच भौमेन सहितेतथा ।
कृष्णवेणी सरित्प्रान्ते ताडिकाण्डाह्वये पुरे ॥ १२
- मल्लिकार्जुनदेवस्य क्षेत्रेयोऽजनिविश्रुते ।
मोक्षधर्मैक निलयंन्यबन्धी धर्मसंग्रहम् ॥ १३
- प्राचारी तपलिकाम् शैवरहस्यार्थविबोधिनीम्
कृतानेककृति स्सोऽय इचीर्णपाशुपतव्रतः ॥ १४
- भारद्वाजकुलोद्भूत उद्भटाराध्यवम्शजः ।
ज्वालाम्बिकाघोरनाथ दाम्पत्य फलितोदयः ॥ १५
- श्री मद्गीरेश्वराराध्य कल्याण गुरुसेवकः ।
श्री श्री निवासमखिराट्कृपाधिगत सत्कलः ॥ १६
- त्रैलिंगो नागलिङ्गस्स्वकृतेर्ब्रह्मपथाकृतेः
वृत्तिं विदधाति शिवाद्वैतपर्यङ्किकाभिधाम् ॥
- निष्पक्षपातबुद्धीना न्तत्त्वस्फूर्त्यैकृतात्मनाम् ।
सविशेषशिवाद्वैत इश्रीकंठेन प्रकाशितः ॥ १८
- तत्र यत्सविशेषत्वम् शंकरेण विखण्डितम् ।
मण्डयामासतद्भूयो रामानुजयतिः परम् ॥ १९

तदीयम् शिवपारम्यम् रामानुज विदूषितम् ।

मण्डयामास तत्सर्वं श्रीमानप्पयदीक्षितः ।

१०

एव मावरणापाया च्छिवाद्वैत प्रभाकरः ।

यथावद्भात्यपहर न्धीमतामान्तरन्तमः ॥

२१

प्रस्थानानि विमोक्षशास्त्रगहनेऽनेकानि वीक्ष्य भ्रमा

द्वन्तव्येऽध्वनिसम् शयाद्विचरताम् खिन्नात्मनान्धीमताम् ।

सत्यभ्रह्मपथम् सुगोचरयितुन्निर्वर्तितेयंकृतिः ।

नैवोपक्रमिता बुधाननुमया वैदुष्य दर्पोद्धतेः ॥

गाढोपगूढ वितत स्वमताभिमान

च्छन्नेक्षणाः कृति मिमा न्नविलोकयेयुः ।

याथार्थ्य संग्रहणलोलुपताधुरीण

निष्पक्षपातधिषणा नकि माद्रियेरन् ॥

२३

मर्त्यालि दुर्विधिवशा हृत तत्त्वशास्त्रे

प्युच्चावचाध्वनिचयम् रचयन्ति केचित् ।

सर्वार्थ दर्शनपरोऽखिलबुद्धिसाक्षी

त्र्यक्ष स्सदानयतुमा मृजुनापथैव ॥

२४

येलोका बहुभाष्य दर्शनवशाद्विक्षिप्तनैजान्तरा

येभूयः किलपक्षपातविरहा न्यायैकबद्धादराः ।

शृङ्गग्राहिकया परम् श्रुतिगतन्तत्वं जिघृक्षन्ति ये

तेषामेवकृते विभातुरचिता सङ्क्षिप्तभाषा कृतिः ॥

२५

श्री शिवायगुरवेनमः
ब्रह्मपथ आरभ्यते ।

अव ॥ मंगळादीनीत्यभियुक्तोक्ति मनुस्मृत्य वस्तुनिर्देशरूपमंगळ मादौ-
निवध्नन्नभिनवतया प्रतिपाद्यमानो ब्रह्मपथोनविदुषाम् विस्मम्भमाज
नम्भवेदित्याशंका तिराकरोति ॥ यथा.

सर्वानुग्रहतत्परेण जगतामीशेन सम् श्रावितो
वेदव्यासमुखै स्ततोमुनिवरै स्सम्यक्प्रतिष्ठापितः ।

धाराळश्रुति सूत्रसूक्तिमयसव्यासव्यभागोज्ज्वल
श्रीमान्ब्रह्मपथस्सदा विजयते श्रीकण्ठकण्ठोदितः ॥

सर्वेति ॥ श्रु॥ ईशानस्सर्वविद्याना मितिश्रुत्या । अष्टादशानामेतासाम् विद्या
नाभिन्न वर्त्मना । मादिकर्ताकविस्साक्षा च्छूलपाणि रिति
श्रुति रित्यानुशासनिकवचनेन । शास्त्रयोनिता दितिसूत्रेणच
सकलविद्याप्रथमोपदेष्टृतया प्रमितत्वेनादिगुरुत्वम् ॥

अतएव—भगवान्पतंजलिः । सू ॥ सपूर्वेषामपिगुरुः । कालेनाऽ
नवच्छेदादि तीश्वरस्यादिगुरुत्व मन्वममस्त ॥

ततश्च—ब्रह्ममीमाम्सारचयित्वासात्यवतेयेन । वृत्त्यादिनिर्मातृ
मिर्बोधायनाद्यैश्चमहर्षिप्रवरैः । परस्ताच्च सूत्रभाष्यादिकर्तृभिर्नीलकण्ठा
परपर्याय श्रीकण्ठभगवत्पादैश्च प्रतिष्ठापिततयाऽस्य पथः परमप्राचीन
त्वाच्चाभिनवत्व शंकास्पदत्व मित्याकृतम् ॥

अव ॥ वस्तुनिर्देशरूपमंगळ मितोपिनिबध्नाति ॥ यथा ॥

मू ॥ आचार्यैः परिकर्मितम्बहुमतैः कैश्चित्परावर्तितम् ।
 व्याख्यातं कतिभिश्चिदौपनिषदप्रामाण्यबद्धादरैः ।
 कैश्चित्स्वार्धपरैस्तथा कलुषितम् संचोरितार्थम्परै
 श्रुत्यन्तार्थनिकेतन म्विजयते श्रीकण्ठभाष्य म्परम् ॥

आचार्यैरिति॥ बहुमतैः श्रीहरदत्त भवदेव मल्लिकार्जुनपण्डित सोमनाथा
 राध्य प्रभृतिभिश्चतुर्वेदतात्पर्यसंग्रहादौ ॥ कैश्चित्— शंकरप्रभृति
 भिः । परिवर्तितम्—निर्विशेषपरतया व्यत्यासितम् । कतिभिश्चित्
 अभिनवनीलकण्ठाचार्यादिभिः क्रियासारादिषु व्याख्यातम् ॥
 कैश्चित् — पूर्णप्रज्ञादिभिः कलुषितम् ॥ परैः — रामानुजादिभिः,
 संचोरितार्थम् — संगृहीतार्थम् ॥ परम्— सर्वेषामपि पुरातनम्,
 सारतरार्थम् । श्रीकण्ठभाष्यम् । विजयते — सर्वोत्कर्षेण वर्तते ॥
 अव ॥ प्रबन्धप्रबन्धाभिधानाभिधानमुखेन चिकीर्षित म्प्रतिजानीते॥यथा॥
 मू ॥ परैर्ब्रह्मपथो मोक्षपथिकाऽगोचरीकृतः ।
 सत्यावेदन कामेन नागर्लिगेन भास्यते ॥

श्रीः

ब्रह्मपथे

(सव्यभागो) वेदपथ आरभ्यते ।

अव ॥ मंगळमादौ निवध्नाति ॥ मीमाम्सेति ।

मू ॥ मीमांसाद्वय कल्पपादपनयच्छायापनीतश्रमः

कर्मज्ञानतुरंग भक्तिशकटारूढाध्वनीनव्रजः ।

आशुब्रह्मपुरम् नयन् परिहरम् स्तन्त्राटवीवर्त्मन ।


श्रीकण्ठ प्रतिबोधितो विजयते श्रीवेदमार्गस्सदा ॥

व्या ॥ महर्षिकल्पितत्वेन पादवद्धत्वेनच मीमांसाद्वयस्य कल्पपादपरूप
त्वमुचितम् । तस्यनयाएवच्छायास्ताभि रपनीतश्रमोऽध्वक्रमजन्यो
विचारसम्भावितश्च यस्मिन्नित्यत्र नयानामपि परिश्रान्त्यपनोदकतया
छायामयत्वमनुगतमेव ॥

भक्तिशकटेत्यनेन भक्तेरेव परमेश्वरसायुज्य रूप परममुक्ति मुख्य
साधनत्वम् । कर्मज्ञानतुरङ्गेत्यनेन कर्मज्ञानयो स्तत्साधनत्वमभिमत
मिति व्यञ्जितं ॥ अतएव समुदितानाम् कर्मज्ञान भक्तीनामेव
मोक्षसाधनत्वमभीप्सितमिति व्यञ्जितम् । अतएव ॥ नाहम्वेदैर्न
तपसान दानेन नचेज्यया । भक्त्या त्वनन्ययापार्थ ॥ इति
भगवता वासुदेवे नोक्तम् ॥ तथा भगवताभाष्यकृतापि नवयम्
धर्मब्रह्म विचाररूपयोः शास्त्रयोरत्यन्त भेदवादिनः किन्त्वेकत्व
वादिनः । धर्मब्रह्मणोराराधनाराध्य भूतयोः प्रतिपादकम् । अथा

तोषर्मजिज्ञासे त्यारभ्य - अनावृत्ति शब्ददि त्येतावत्पर्यन्त
मेकमेव शास्त्रमित्यारभ्य - यावदुत्पद्यते ज्ञानन्तावदनुष्ठेयानि
कर्माणीतिच प्रतिज्ञाय - इच्छाया अपुरुषार्थत्वादिति कर्मणाम्
विविदिषासाधनत्वपक्षम् व्युदस्य विद्याञ्चाविद्याञ्चयस्तद्वेदो
भयग्नसह । तेनैति ब्रह्मवित्पुण्यकृच्च सत्येन लभ्यस्तपसाह्वेष
आत्मा सम्यक् ज्ञानेनब्रह्मचर्येणनित्य मित्यादिका ज्ञान कर्म
समुच्चयवादिनी श्रुतिरूपलभ्यते । ततः कर्मज्ञानयो मोक्षैकफल
त्वात्तद्विचारयोः क्रमनियमोयुक्त इत्यादिनाकृत्स्नस्य कर्मज्ञाना
त्मकस्यवेदस्यैककण्ठ्यं प्रकाशितम् । यद्यपि भक्तेरेव ज्ञानरूप
तथा ज्ञानस्य भक्त्यङ्गत्वमुक्तम्विरुद्धन्तथापीह ज्ञानस्य परोक्ष
स्यैवग्रहणादविरोधः ॥

अनेन - यत्परैः सन्यस्य श्रवणंकुर्यादितिज्ञानकाण्डस्य यतिमात्राधि
कारिकत्वम् - गृहस्थानाङ्गर्भकाण्डमात्राधिकारिकत्वञ्च निगद्य
पूर्वोत्तरमीमांसयोर्विभिन्नाधिकारिकत्वम् प्रतिज्ञाय । परमेश्वरस्य
कल्पितत्वाभ्युपगमेन भक्तियोगस्या ऽ मुक्तिसाधकत्वञ्चाभ्यु
पेयते । तत् सर्वश्रुतिसामरस्यविधुरतया श्रुतिपथविपरीत
मित्यावेदितम् । श्रीकण्ठसन्दर्शित इत्यनेन श्रीनीलकण्ठभगवत्पा
दसन्दर्शित शिवाद्वैत भिन्नशुद्धाद्वैत विष्णुविशिष्टाद्वैतादीनाम्
वेदपथव्यतिरिक्तत्वम् ध्वनितम् ॥



श्रीः

वेदपथे

शिवाद्वैत पथविधि रारभ्यते ।

अव । अथग्रन्थारम्भम् समर्थयति -

मू ॥ सर्वश्रुत्यन्त मुख्याशयसमधिगत श्रीशिवाद्वैतएव
प्राज्ञा बाभाति विश्वोत्तरपरमपद प्रापकोराजमार्गः ।
अप्येवम् हन्ततिप्योदितकुपथसुसंदिग्ध चित्ताध्वगाळि
स्सम् वृत्त स्तयथावसुगमयितु मिहोद्भास्यते वाक्प्रदीप्या ।

व्या ॥ सर्वेति । यद्यपि सर्वश्रुति महातात्पर्य विषयः परमेश्वरसायुज्य
रूप परममुक्तिसाधनशिवाद्वैत एकएव राजमार्गतया चकास्ति ।
तथापि तस्य कलिकौटिल्यमूलबहुल कुमार्ग समाकुलित चित्ताना
स्मुमुक्षूणान्दुष्प्रवेशरूपतया सकलमुमुक्षु जनविस्मम्भ भाजनता-
मुपनेतु कामेनाऽयमग्रन्थ आरभ्यतइत्याकृतम्॥

अव ॥ अभिमतशिवाद्वैतः किम्विध इत्याशङ्क्य निरूपयति ।

मू ॥ विस्फूर्जच्चिद चिन्मयाखिल जगद्रूपस्वशक्त्यायुतो
विश्वात्मा विमलो लसच्छुभगुणोऽधीष्टे शिवः केवलः ।
अत्रान्तर्गणिकम् विशेषमितरे कैवल्यम प्यन्ततो
मन्वाना विवदन्ति मुख्यमपरे देवेविशिष्टेश्चुम् ॥

व्या ॥ विस्फूर्जदिति ॥ चिदचिद्रूप सकलप्रपञ्चाकारपरशक्ति विशिष्ट
 शिवः केवल इति ॥ सएकएवाऽधीष्टे सकलजगदीशत
 इत्यर्थः ॥

तथाचश्रु ॥ ॥ शिवएवकेवलः । एकएवरुद्रेनद्वितीयायतस्थे । इत्यादि
 श्रुतिभिरद्वितीयस्यशिवस्यैवकारणत्वाम्नानाच्छिवाद्वैतमेव श्रुतिसम्मतमिति
 विज्ञायते

ननु—शिवएवकेवलः । एकएवरुद्र इत्यादिना समस्त विशेषनिषेधा
 तन्निर्विशेष शिवाद्वैत मेवेतिचेन्न - केवल इत्यादिपदैस्सदसदादीना
 मेव प्रतिषेधेन निर्विशेषत्वाप्रतिपादनात् । अन्यथा । ॥ श्रु ॥ मायान्तु
 प्रकृतिम् विद्यान्मायिनन्तु महेश्वरमिति महेश्वरस्य चिदचिदाकारमाया
 शक्तिविशिष्टत्व माम्नातम् पीडयेत् ।

नच—मायायाः सदस दनिर्वचनीयस्वभावतया कल्पितत्वेन तया
 वैशिष्ट्य निर्विशेषतामेव बोधयेदिति वाच्यम् श्रु । तस्यैवशक्ति विविधैव
 श्रूयते स्वाभाविकीज्ज्ञानबलक्रियाच । इत्यादिना पारमेश्वर्यामायाशक्ते
 स्वभावसिद्धत्वाम्नानेन भवत्कल्पित कल्पितत्वसम्भावनाया अनुपादे
 यत्वात् ॥

ननु—ब्रह्मण स्सविशेषत्वपक्षस्य गौरवदोषदूषिततया निर्विशेषत्वमेव
 युक्तमितिचेन्न । तर्हि । ब्रह्मास्तित्वपक्षस्यापि शून्यवादापेक्षया गौरवत्वेन
 शून्यवादस्यैवाऽभ्यर्हितत्वापत्तेः । निर्विशेषत्वपक्षे ब्रह्मणोजगत्कारणत्वा
 निवर्हिण निर्विशेषब्रह्माभ्युपगमस्य निरर्थकत्वाच्च ।

नच—जगतोमिथ्यात्वेन तत्कारणत्व मनपेक्षित मितिवाच्यम् । जगन्मिथ्यात्वस्य विज्ञानवाद्यभिमतत्वेन तस्याऽनुपादेयत्वात् ।

ननु—ब्रह्मणः कूटस्थस्य जगदाकारेण परिणामे विकारित्व प्रसक्त्या अनित्यत्व मापद्येतेति चेन्न । नामरूपविभागाऽनर्हं सूक्ष्मचिदचिच्छक्ति विशिष्टस्य परमेश्वरस्य कारणत्वम् - नामरूपविभागार्हस्थूलचिदचिच्छक्ति विशिष्टस्य कार्यत्वमिति वदतामस्माकन्तत्प्रसङ्गाभावात् । अन्यथा, यतो वाङ्मानिभूतानि जायन्ते - येन जाता निजीवन्ति - यत्प्रयन्त्यभिसम्विशन्ति । इत्यादिना श्रुतानाम्—जायन्ते - जीवन्ति—सम्विशन्ति इत्यादि वचनानाम् लाक्षणिकत्व प्रसङ्गेन सर्वश्रुतिविरोधो दुष्परिहरस्स्यात् ।

किंच—परमेश्वरस्य सविशेषत्वा नभ्युगमे । श्रु । यस्य ब्रह्मचक्षुः सर्वं भेभवत्प्रोदनः । मृत्युर्यस्योपसेचनमित्यादिना, तस्मादुपसमूहत्वे महाप्रासायवैनमः । यद्माविश्वामुवनानि जुह्व दित्यादिना च श्रुतम् मृत्यूपसेचनमिच्छित ब्रह्मक्षलोप लक्षितनिखिलचिदचित्प्रपञ्चकबलभोक्तृत्वम् विरुध्येत । एवम् स्वेतरमखिलम् चराचरचिदचित्प्रपञ्चम् स्वात्मनि समूह्य यदा वर्तते परमेश्वरः - तदा - सर्वमिदम् निरस्तचन्द्रसूर्यादिप्रकाशतया विध्वस्त रात्रिदिनादि कालविभाग मपगतनामरूपविशेषतया स्थूलदेवमनुष्यादि व्यवहारशून्य न्तमोमात्रम् वर्तते । स एक एव परमेश्वरो निरङ्कुश प्रकाशः सर्वसाक्षी तदानीमपि परिशिष्यते । तथाहि श्रुतिः यदा तमस्तन्न दिवानरात्रिर्न सन्न चासच्छिव एव केवल इति-

अत्र न सन्न चास दितिसदसतोः पशुपाशयोर्न स्वरूपसत्ता निषिध्यते किन्तु नामरूपविभागार्हम् स्थूलत्वम् । ननु, नित्यप्रकाशेशिवे परब्रह्मणि

सत्यपिकथम् तमोमयंजगदितिवेत्त, स्वयम्प्रकाशस्य सर्वसाक्षिणश्शिवस्य काहानिः । नामरूपशून्यतयाग्रहणयोग्येषु विषयेषु विहतकरणशरीरशक्तीनाम् जीवानाम् प्रपञ्चग्रहणन्नास्ति । मलतिरोहित स्वज्ञानतया । शिवस्य स्वप्रकाशरूपस्यापि पूर्वमिवदर्शनन्नास्ति तदासमस्तकार्यराहित्यात्-तस्मान्निरस्त समस्तकार्यविशेषोपरमसुषुप्तिमयो महावस्था तम इत्युच्यते । तथाहि स्मृतिः । आसीदिदन्तमोभूतनमज्ञात मलक्षणमिति । तथा, नामरूपविभागानर्हं सूक्ष्मचिदचित्प्रपञ्चविशिष्टतयाशिवः केवल इत्युच्यते सपुनस्सर्गकाले स्वसङ्कल्पमालेण समवायिकारणनिरपेक्षमेवस्वस्मात् प्रथमशक्तिपरिस्फुरणपूर्वम् पूर्वतत्तन्नाम विशिष्टमेव सकलचिदचिदर्थजातम् सृजति प्रकाशयति । तथाऽभियुक्तसूक्तिः । चिदात्मैवहिदेवोऽन्तस्थित मिच्छावशाद्ब्रह्मिः । योगीवनिरूपादान मर्थजातम् प्रकाशयेदिति ।

ननु—मायान्तु प्रकृतिम् विद्या न्मायिनन्तु महेश्वरम् । तस्माद्विराड् जायत । इत्यादिनामायापुरुषयोरुभयोरूपादानत्वम् श्रूयते । कथन्निरूपादानत्वमितिवेत् - सत्यम्, यथाघटनिष्पत्तौ कुलालस्य स्वशरीरपृथक्त्वेन मूर्त्तिर्घट उपादानन्दृश्यते । तथा - नपरमेश्वरात् पृथक्सिद्धमायाद्युपादानम् । मायादिरूपात्परमेश्वराज्जगदुत्पत्तेः । अतो न विरोधः । स्वरूपा पृथगवस्थान सूक्ष्ममायापुरुषः परमेश्वर एव स्वयमुपादानमपीत्युच्यते ।

तथाऽधर्वशिखायाम् । ध्यायीतेशानम् प्रध्यायितव्यम् । सर्वमिदम् ब्रह्मविष्णुरुद्रेन्द्रास्तेसम्प्रसूयन्ते । सर्वाणि चेन्द्रियाणि सहभूतैर्नकारणम् कारणानाम् धाताध्याताकारणन्तु ध्येयस्सर्वैश्वर्य सम्पन्न स्सर्वेश्वरश्शम्भुराकाशमध्ये इति श्रूयते । ततस्सर्वभूतानाम् यत्रसमूहस्ततएवैतेषा

मुत्पत्तिरिति । अनन्तानाम्तेषाम् यावत्समूहति स्ताव तत्तैवाऽनन्तशक्तौ स्थितिरिति सर्वसमूहर्ता शिवएव ब्रह्मशब्दाभिधेयः ।

यदुक्तम् समूहारस्य हिमसारूपत्वात्तन्मूल क्रोथाद्यनर्थगुणसम्बन्धो ब्रह्मणोभवेदिति तदविचारवाग्विलासः । क्रोथादिमूलस्य तमोगुणस्य प्राकृतधर्मत्वात् ॥ उमासहाय म्परमेश्वर म्प्रमुन्त्रिलोचन न्नीलकण्ठम्प्रशान्तम् । ध्यात्वा मुनिर्गच्छति भूतयोनिम् समस्तसाक्षि न्तमसः परस्तादिति श्रुतिरेव भगवती प्रमाणम्परमेश्वरस्य तमसः परत्वे । इह पौराणिकीफणितिरपि परमेश्वरस्य मोहादिनिवर्तक ज्ञानादीना न्नित्यसम्बन्धमाह । ज्ञानम् वैराग्यमैश्वर्यं न्तपस्सत्यम् क्षमावृत्तिः । स्रष्टृत्वं मात्मसम्बोधो ह्याधिष्ठातृत्वमेव च अव्ययानिदशैतानि नित्यन्तिष्ठन्ति शङ्करइति । अशेषविषयामोघ शुद्धबुद्धि विजृम्भणः । आत्मशक्त्यमृतास्वादप्रमोदरसिको युवा । इत्यादिच ॥ असङ्कुचित विभवः परमेश्वरोहिसिसृक्षुः । श्रु ॥ सोकामयत बहुस्यामिति । बहु प्रपन्चभवनायं आत्मनो मायालक्षणा मिच्छारूपाम् ज्ञक्ति माश्रयति । सतपोऽतप्यतेति । तपस्स्वरूपिकया ज्ञानात्मिकया शक्त्या सकलजीवकर्मनुगुणतत्तच्छरीरसामग्री मालोचयति । आलोच्य सङ्कल्पित सकलकरण विदग्धया क्रयाशक्त्या । इदम् सर्वमसृजतेति । इच्छाशक्तिभित्तौ निखिलजगच्चित्र मुन्मीलयति । तत्सृष्ट्वा तदेवानु प्राविशदिति । सकल कार्यजातमनुप्रविश्य शक्तित्वयसम्बन्धेन त्रिगुण भोगमूर्ति त्रयादि प्रपञ्चरूपो भवति । तदिह सर्वशक्तेः स्सर्वज्ञस्य शिवस्य महिमा केन विज्ञायते ।

ननु जगतो मिथ्यात्वमेवयुक्तम् अथतस्य ईश्वरकार्यतया सत्यत्वाभ्यु-
गमे परमेश्वरस्य निमित्तकारणत्वसिद्धवत्युपादानकारणत्वासिद्ध्या
सृष्टिर्नोपपद्यत इति चेन्मैवम्, परमेश्वरस्योभयकारणत्वाभ्युपगमेन सर्वोप-
पत्तिसिद्धेः ।

नच—निमित्तस्य कुलालादेरुपादान मृत्पिण्डादि भावाददर्शनात् ।
उपादानस्य मृत्पिण्डादेर्निमित्तकुलालादि भावाददर्शनाच्च, कथं मेकस्मिन्नि-
मित्तत्वं मुपादानत्वञ्च जगत्कार्यम् प्रतीतिवाच्यम्, परमेश्वरे जगदुभय-
कारणत्वस्य श्रुतिसिद्धत्वात् ।

तथाहि, श्रु ॥ स्तब्धोऽस्युत त मादेश मप्राक्ष्यो येनाश्रुतम् श्रुतम् भवत्य-
मतम्मत्त मविज्ञातम् विज्ञात मिति श्रुत्या येनादेष्टा निमित्तभूतेन विज्ञातेन
चिदचिद्रूपम् सर्वमजगद्विज्ञातम् भवतीत्यादेष्टृ विज्ञानेन सर्वविज्ञानं प्रति-
ज्ञानात् । यथैकेनमृत्पिण्डेन ज्ञातेन सर्वमिदममृत्पिण्यम् विज्ञातमस्यादिति
तदुपपादक मृत्पिण्ड द्रष्टान्तानुरोधाच्च ब्रह्मणो निमित्तमात्रत्वे तद्विज्ञानेन
सकल प्रपञ्चविज्ञानम् न सम्भवति ।

तथाहि । कुलाले ज्ञाते घटादिकार्यम् न ज्ञायते । किन्तु । तदुपादान-
मृत्पिण्डज्ञानेन । अतो निमित्तस्य ब्रह्मण उपादानत्वे तत्सम्भवतीति ब्रह्मैवो-
पादानमपीति ।

किञ्च ॥ श्रु ॥ यथोर्णनाभिस्मृजते गृह्यते च तदात्मानमास्वयमकुरुत ।
इति स्वस्यैव जगदाकारत्वेन कृतिरवगम्यते परमेश्वरस्य । अतस्स एव निमित्त-
मुपादानञ्च ।

ननु—अज्ञानविकारास्पद हेयप्रपञ्चरूपेण प्रकृतिभावेन कथं वर्तते
निरस्तदोषलवकलङ्कोनिस्सीममङ्गलगुण रत्नाकरो निरङ्कुशनित्यसिद्धवैभवः
प्रपञ्चातीतः परमशिव इति चेत्, उच्यते ।

नित्यशुद्धानन्दस्य निरतिशयमङ्गलस्वभावस्यापि निमित्तस्य शिवस्य
प्रकृतित्वेन जगदाकारत्वम् युक्तमेव चिदचिदाकारेण परिणामात् ।

ननु—कारणरूपविकारो हि परिणामः । पूर्वरूपपरित्यागेन रूपान्तरा
पत्तिः परिणाम इति कथम् परमेश्वरोऽनर्थधर्मात्परिभूत इति चेत्, सत्यम्,
यथानिमित्तस्य प्रकृतित्वेऽपि न विकारादिस्पर्शः परिणामः सम्भवति ।
कोयमपूर्वः परिणामः कुतूहलिनो वयम् तच्च व्रणे विविच्यतामिति चेच्छृणु
विवेचयामः ।

श्रु॥ यदा तमस्तन्न दिवा नरातिर्न सन्न चा सच्छिव एव केवलः । तदक्ष
रम् तत्सवितुर्वरेण्यम् प्रज्ञा च तस्मात्प्रसृता पुराणीति । यस्मिन्काले विगत
चन्द्रमूर्यादितेजस्कृतया दिवारात्रिविभागशून्य नामरूपविभागरहित्येन
स्थूलसूक्ष्म चेतनाचेतन सदसद्व्यवस्थारहितम् सर्वमिदं न्तमोभूतम् वर्तते ।
तदा शिव एवाऽद्वितीयः केवलः । स्वाविभागापन्नचिदचिच्छक्तिः स्वप्र
काशः परिशिष्टोऽभूत् । तदक्षरं न्तदेव तदानीमपि क्षररहितम् परम्वस्तु ।
तत्सवितुर्वरेण्यम् तत्सवितुरादित्यस्य पूर्वन्तेजः प्रदत्त्वेन वरेण्यं मन्तव्यं
तेजः । तदपि तदेव । तस्मात्तादृशात् स्वविलीनस्वेतरं निखिलं चिदचित्प्र
पञ्चादद्वितीयात् पुराणी नित्यसिद्धा तत्कालतमोपनोदिनी महास्फुरत्ता
रूपा परमाप्रज्ञा ज्ञानशक्तिः प्रसृता - प्रावर्तत, ततस्सोकामयत । बहुस्या
मिति नामरूपादिविभागरहितः सूक्ष्मचिदचिद्वस्तुशरीरकोपिकारणावस्थः

परमेश्वरः सम्बिभक्त नामरूपं चिदचिद्वस्तु शरीरको भवेयमिति संकल्पं करोत् । ततश्च-इदम् सर्वमसृजत । यदिदमर्कित्वं । स्वशरीरभूतम् सूक्ष्मम् स्वस्माद्विभज्य, चिदचिद्वस्तु तत्सृष्ट्वा । तदेवाऽनुप्राविशदिति स्वतोविभक्ते चिदचिद्वस्तुनि स्वयमात्मतया प्रविश्य सच्चत्यच्चाऽभवदिति, नानासदसत्प्रपञ्चरूपेण बहुधापरिणतोऽभवदिति पुरुषस्य बालत्वं युवत्वादिवत् ब्रह्मणोजगज्जरीणः कारणत्वकार्यत्वञ्च । मायान्तु प्रकृतिम् विद्यान्मायिनन्तु महेश्वरम् । तस्यावयवभूतेन व्याप्तम् सर्वमिदं जगदिति श्रवणात् मायायाः सकल प्रकृतित्वम्, तद्विशिष्टत्वम् महेश्वरस्य । तदवयवभूतेन - अमृशभूतेन भोक्तृत्वदशायाम् पुरुषशब्दितेन सकलजगद्व्याप्तिश्चाऽवगम्यते । यथाकेवलाच्छरीरात् लोमनखाद्युत्पत्तिर्न सम्भवति आत्मनश्च । तथानकेवलं मायायाजगदुत्पत्तिर्न महेश्वराच्च । सकलचेतनाचेतन प्रकृतिः पुरुषोऽपि व्यक्तो भवति । तद्रूपा दीश्वरादव्यक्तं चतुर्मुखाद्युत्पत्तरिति । ततस्समुचितम् चिदचिद्विशिष्टः परमेश्वरः कारणम् कार्यञ्च तत्तदवस्थाविशेषादिति ।

अतएव, साक्षात्परमेश्वरएव भूतयोनि रित्युच्यते॥३॥ उमासहायं परमेश्वरं म्रमुन्तिलोचनं नीलकण्ठं म्रशान्तम् । ध्यात्वा मुनिर्गच्छति भूतयोनिम् समस्तसाक्षिन्तमसः परस्तादिति । समस्तसाक्षिण-स्सर्वज्ञस्य-तमसः परस्य विश्वोत्तीर्णस्य परमशक्त्युमासहितस्य परमेश्वरस्यैव भूतयोनित्वम् भूतप्रकृतित्वं ज्ञीयते ।

ननु—विशेषणभूतयोश्चिदचितो ब्रह्माभिन्नत्वस्य श्रुतत्वेन विशेषणा-
सिद्ध्या विशिष्टत्वमसिद्धमिति चेन्न । चिदचितो ब्रह्माभिन्नत्वस्याऽश्रुत-
त्वात् ।

नच—तत्त्वमसि, इत्यादिना चितः, सर्वम् खल्विदम्ब्रह्मेत्यादिनाऽ-
चितश्च ब्रह्माऽभिन्नत्वम् श्रूयत इति वाच्यम्, तत्त्वमसीत्यनेन जीवस्य ब्रह्मा-
त्मकत्वप्रतिपादनेन ब्रह्माभिन्नत्वस्याऽविवक्षितत्वात् । सर्वज्ञत्वित्यने-
नापि जगतः कारणात्मनाऽभेदस्य विवक्षितत्वेपिकार्यात्मना भेदस्यैव विव-
क्षितत्वेन तदभिन्नत्वस्याऽप्रतिपादनात् । अन्यथा । श्रु । अस्मान्मा-
यी सृजते विश्वमेतत् । तस्मिन् श्रान्यो मायया सन्निरुद्ध । इत्यादिना भेद-
प्रतिपादकाश्श्रुतयो व्याकुप्येयुः ।

ननु—जीवस्य ब्रह्मात्मकत्वमप्रमितमिति वाच्यम् । यो विज्ञानेतिष्ठन्
य आत्मनि तिष्ठन् । ऐतदात्म्यमिदं सर्वम् । स आत्मा तत्त्वमसीत्य-
नेन जीवस्य परमेश्वरात्मत्वान्मानात् ।

नच—प्रकृतश्रुतिनिगदितं तादात्म्यं ताद्रूप्यनिबन्धनमेव न तु त-
दन्तर्यामित्वनिबन्धनं जीवब्रह्मणोर्भेदप्रतिपादकश्रुत्यनुपलब्धे रिति
वाच्यम्, द्वासुपर्णासयुजासखायौ । ज्ञाज्ञौ द्वावजा वीशानीशौ । नित्यो
नित्यानां चेतनश्चेतनानामेको बहूनाम् । यो विदधातिकामा नित्यादिना
जीवपरयोः, जीवानाम् परस्परं च भेदस्य बहुश्रुतिसिद्धत्वात् ।

ननु—अनेन जीवेनात्मनाऽनुप्रविश्येत्यादिना ब्रह्मण एव जीवरूपेण
शरीरप्रवेशश्रवणेन जीवपरभेदः काल्पनिक एवेति चेन्न । जीवपरभेदस्य

कल्पितत्वे । ऋतम्पिबन्तौ सुकृतस्यलोके गुहाम्प्रविष्टौ परमेपरार्थे ।
इत्यादिनाश्रूयमाणस्य ब्रह्मणो जीवसाहचर्यस्य बाधितत्वेन तदन्यथानुप-
पत्त्या जीवपरभेदस्यैव सर्वश्रुतिखरससिद्धत्वात् । आत्मनाऽनुप्रविश्येत्यने-
नापि अन्वित्युपसर्ग सामर्थ्येन साहचर्यं स्यैव स्फुटतरप्रतीतत्वेन जीव
रूपेण प्रवेशस्य श्रुतिविरुद्धत्वस्फुटीकरणाच्च ।

ननु—नित्योनित्यानां चेतनं श्वेततनानामि त्यनेन जीवस्य नित्यत्व-
चेतनत्वादि ब्रह्मसमानधर्मं श्रवणेन जीवपरयो रभेदएव सिध्यतीति चेन्न । नि-
त्यत्वचेतनत्वादिना तयो रसाम्ये प्यनादिमलसम्बन्धभावतदभावाभ्यां
वैषम्यस्य सहजसिद्धत्वात् ।

अतएव—ज्ञाज्ञौ द्वा वजावीशानीशा वित्यादिश्रुत्या ज्ञत्वाज्ञत्वस्वात-
न्त्र्यास्वातन्त्र्यादिवैषम्यं मान्नायते ।

ननु—कथं मेतयो रशरीरसम्बन्धे समानेपि कस्यचि दज्ञत्वादिनाऽ-
नर्थसम्बन्धः कस्यचि दनर्धाभावश्च कथमिति चेन्न । सुखदुःखयो रेकाश्रय-
त्वस्याऽप्रयोजकत्वात् । किन्तु, स्वातन्त्र्यास्वातन्त्र्ययोरेव प्रयोजकत्वाच्च ।
तथाहि श्रुतिः । समाने वृक्षे पुरुषो निमग्नोऽनीशया शोचतिमुह्यमानः जुष्टम्
यदा पश्यत्यन्य मीश मस्य महिमान मिति वीतशोकः ॥ इति ॥ अस्यास्सा-
म्प्रदायिकोऽर्थः । जीवोऽय मनादिना कर्मनिगडेन बद्ध स्तत्तत्फलभोगानु-
शुणमायामय बहुकलेवरप्रविष्टो दुर्वारतापससङ्घात मनुभव चनीशया
मारवश्येन तद्व्यपोहितु मकुशलएव मुह्यमान रशोचति । महामोहनिबन्ध-
नशोकजलधिमग्नो वर्तते । स्वप्नेरकतया जुष्टम् सर्वानुग्राहक मीश मुमा-

सहितम् यदाऽसौ पुन रस्य प्रसादेन, पश्यति - अपरोक्षेण जानाति । तदाऽस्य महिमानम् निरतिशय मपहृतशोकः प्राप्नोतीति । अतः स्वतन्त्रस्य शिवस्याऽनादिमुक्तस्य शरीरसम्बन्धेसमानेपि जीववत् न तद्गतदोषोप पत्तिरिति सर्व मनवद्यम् ॥

एवम् विशिष्टशिवाद्वैतस्यैव श्रुतिसिद्धत्वेपि विशिष्टे परमेश्वरे श्रुत मा न्तर्गणिक भेदमेव कतिचि द्विशिष्टस्य महेशितु रान्नात क्लैवल्यमात्र मन्येच मुख्य मभिमन्वाना यद्यपि भेद मभेदश्चा तत्त्वमिति विवदन्ति तथा पि सर्वश्रुतिमहातात्पर्यविषयतया विशिष्टशिवाद्वैतमे वौपनिषद न्तत्वमिति युक्तमि त्याकृतम् ॥

इह यद्यपि केचित्-निर्गुणस्यैव ब्रह्मण शिवशब्दितत्त्व मभ्युपेत्य केवला द्वैतमेव शिवाद्वैत म्मन्यन्ते, तथापि त न्नोपपद्यते । तादृशतत्त्वप्रतिपादक श्रुतिसूत्रभाष्यविरहात् ।

नच—केवलाद्वैतप्रतिपादकम् शांकरमेव भाष्यन्तत्र साधक मिति वाच्यम् । शङ्करभाष्येवा - तदभिमतं केवलाद्वैतेवापरतत्त्वस्य नामरूपरहिततयाऽभिमतत्वेन ब्रह्मण शिवसंज्ञकत्वस्याऽनुचिततया केवलाद्वैतस्य शिवाद्वैतपदव्यवहार्यत्वानुपपत्तेः । तस्मान्नीलकण्ठाचार्यापराभिधानश्रीकण्ठयोगिविरचितभाष्यसिद्धम् विशिष्टाद्वैतमेव शिवाद्वैतशब्दितमि त्यवधेयम् ।

एत त्सर्वम् श्रीकण्ठभाष्ये श्रीनीलकण्ठभगवत्पादै स्सम्यक्समर्थितमि ति नेह पुनः ।

ननु—श्रीमद्भि रप्यदीक्षितै दिशवाद्वैतनिर्णये—

सूक्ष्मद्रष्ट्या भाष्यच्छायापरामर्शे शुद्धाद्वैतएव तेषा म्परमसिद्धान्त इति महता ग्रंथेन निर्णीय - शुद्धब्रह्मावासिरूप महाफलश्रवणमात्रसन्तुष्ट स्तत्प्राप्त्यर्थं न्तन्निदिध्यासनसाक्षात्कारजननसमर्धचित्तैकाग्र्यरहितो मन्दस्तदुपयोगिनम् सगुणोपासनामार्गं मपहाय शुद्धब्रह्मविषयेषु श्रवणमनननिदिध्यासनेषु हठा त्प्रवृत्त स्तदुचितंचित्तैकाग्र्य मनधिगच्छ न्नुभयभ्रष्टो माभूदिति तदनुजिघृक्षया तं निर्गुणविषयप्रवृत्तेः प्रच्याव्य सगुणोपासनास्वेव स्थिरया भक्त्या प्रवर्तयितुं माचार्यै वैदान्तानाम् सगुणे समन्वयः प्रदर्शितइति समर्थितमिति चेत्सत्यम्, तथापि, सप्रपञ्चब्रह्मप्रतिपादक श्रुति सूत्रा यशेषवाङ्मय महाप्रासाद निगरणप्रवृत्तानाम् तेषाम्, श्रीकण्ठभाष्या श्रिल्लिङ्गनिगरणस्याऽदुःशक्ततया तत्सर्वम् स्वमताभिमानमूलमेव । आचार्यैर्बहु प्वधिकरणेषु शुद्धाद्वैतस्याऽनूद्य कण्ठरवेणैव निराकृतत्वेन वैदुष्यातिशयमूलस्य भाष्यच्छायापरामर्शसाधितस्य विपरीतार्थस्याऽनुपादेयत्वात् ।

तथाच— आरम्भणाधिकरणे - ब्रह्मप्रपञ्चयो र्न वय मत्यन्तभेदवादिनो घटपटयोरिव तदनन्यत्वपरश्रुतिविरोधात् । नचाऽत्यन्ताभेदवादिनः नवा शुक्तिरजतयोरिव वैक्तरमिथ्यात्ववादिनः तत्स्वाभाविकगुणभेदपरश्रुतिविरोधात् । किन्तु शरीरशरीरिणोरिव गुणगुणिनोरिवच विशिष्टाद्वैतवादिन इति । शुद्धाद्वैतन्तु ईक्षत्यधिकरणे शङ्कोत्तराभ्यान्निराकृतम् , यथा; ननु—सदेव सोम्येद मग्र आसीत् । एकमेवाऽद्वितीय मित्यादिना सद्रूपम् वस्तु निर्विशेषमेवाऽवधारणा दवगम्यते । कारणावस्थ मेत त्कथम्

सूक्ष्मप्रपञ्चविशिष्टमि त्युच्यते । इति शङ्काग्रन्थः । सदेवेत्यवधारणेन नविशेषनिषेधः । किन्तु , असत्कारणत्वनिषेधः । असद्वा इदं मग्न आसीत् । ततोवै सदजायत । इतिश्रवणा दसत्कारणत्वस्य भ्रान्तिप्रसक्ति सत्त्वात् । किञ्च । सदेव सोम्येदं मग्न आसीदिति त्यत्र कथम् निर्विशेष त्वम्ब्रह्मणः । आसीदिति क्रियाविशेषः । अग्रइति कालविशेषः । एकमेवे त्यवधारण मधिष्ठातृन्तरनिषेधपरम् । अद्वितीयमिति जगदुपादानत्व मुच्यते । अतएव सर्वज्ञ मनन्तशक्तिविशिष्टं च । कथम् सर्वज्ञत्वसर्वशक्ति त्वविशेष मन्तरेण जगदुभयकारणत्वम् ब्रह्मणो भवतीति परिहारग्रन्थः ।

एवम्—सद्ब्रह्मपदशक्तिपर्यालोचनयापि विशिष्टाद्वैत न्तत्रैवाऽधिकरणे समर्थितम् । प्रकृतिप्रत्ययात्मकस्य सत्पदस्य नैकवस्तुपरत्वम् युक्तम् । प्रकृत्या प्रत्ययेनच तस्य वस्तुद्वयप्रतिपादनपरत्वात् । तथा ऽभि युक्त सूक्तिः ।

शक्तिश्शिवश्च सच्छब्दप्रकृतिप्रत्ययोदितौ ।

‘तौ ब्रह्म सामरस्येन समस्तजगदात्मकौ ॥ इति ।

स्थूलसूक्ष्मचिदचित्प्रपञ्चरूपशक्तिविशिष्टः परमेश्वरएव कार्यकारण रूपः सत्पदविषयइति, अत्र ब्रह्मे त्येकवचनम् शक्तिश्शिवयोः प्रत्येकम् नशक्यता । किन्तु शक्तिविशिष्टमेवे त्यादिना ।

तथा, उभयलिङ्गाधिकरणे, निर्दोषकल्याणगुणविशिष्टम् सप्रपञ्चम् ब्रह्मणः स्वरूपम्, नतु निर्विशेषमिति व्यवस्थापितम्, एवम् नित्यनिर्मल गुणविग्रहविशिष्टम् शिवरूपमेव ब्रह्म मुक्तप्राप्यम् नतदुत्तीर्ण निर्विशेषम् मुक्तप्राप्यम् ब्रह्मास्तीति । उपस्थितेऽतस्तद्वचनादित्यधिकरणे निर्णीतम् ।

यथा, मुक्तप्राप्यम् ब्रह्म शिवादन्यत् । उत शिवएवेति सम्शयः । तदर्थमुक्तिः निर्विशेषब्रह्मभावापत्तिः, उत सविशेषब्रह्मसादृश्यापत्तिरिति सम्शयः ।

अत्र पूर्वपक्षः - नीरूप निर्विशेषं च ब्रह्मेति परश्शता श्रुतयः प्रतिपादयन्ति । तद्भावापत्तिरुक्तिरिति च । ब्रह्मैव सन्ब्रह्माप्येति । स यो ह वै तत्परमम् ब्रह्म वेद ब्रह्मैव भवतीति सावधारणा श्रुतिः प्रतिपादयति अतो रूपवान् सगुण शिवो न परम्ब्रह्म । नापि तत्सादृश्यापत्तिः परममुक्तिरिति ॥ सिद्धान्तस्तु ॥

उक्तरूप शिवएव परम्ब्रह्म तत्सादृश्यापत्तिरेव च परममुक्तिः । दहरपुण्डरीकादिषु तदुपासनेन तस्मिन्नुपस्थिते=उपासकेनप्राप्तेसति - अतः तत्प्राप्त्यनन्तरमाविस्वरूपाभिनिष्पत्तेरेव हेतोः । तस्य=जक्षणोदिविहारस्य एषसंप्रसादोऽस्माच्छरीरात्समुत्थाय परमज्योतिरूपसम्पद्यस्वे नरूपेणाऽभिनिष्पद्यते । स उत्तमः पुरुषः स तत्र पर्येति जक्षन् क्रीडन् रममाणः स्त्रीभिर्वायानैर्वा ज्ञातिभिर्वा इत्यादिश्रुता बुक्तत्वात् । निरञ्जनः परमम् साम्यमुपैतीति श्रुतौ निरञ्जनस्य ब्रह्मसाम्यापत्तिप्रतिपादनाच्च । नहि परममुक्ते रन्यत्र स्वरूपाभिनिष्पत्तिः । अञ्जनारम्यमलापगमोवाऽस्ति । रूपगुणनिषेधश्रुतयः शिवे परब्रह्मणि रूपगुणवत्येव हेयरूपगुणनिषेधपराः । ब्रह्मैव सन् ब्रह्माप्येति । ब्रह्मविद्ब्रह्मैव भवतीति च श्रुत्यो रेवकारस्साम्यश्रुत्यनुसारा दिवार्थः । अन्धो भवत्यपि रोदितीव । विनाशमेवाऽपीतो भवतीति सुषुप्तविषयश्रुता वेवकारस्येवार्थत्वदर्शनात् । अथवा ज्ञानविकासेन बृहत्त्वशाल्येव भवतीति तयो श्रुत्यो रर्थइति । एवम् सगुणम्

सविग्रहम् सप्रपञ्चम् सविशेषमेव ब्रह्म - ननु निर्विशेषमिति स्वयम्बहुषु
प्रदेशेषु व्यवस्थापनेन तदर्थम् सूत्रारूढतया अनेकाधिकरणप्रवर्तनेनच
विशिष्टाद्वैतमेव प्रयत्नेन परमसिद्धान्तम् व्यवस्थापितवताम् श्रीकण्ठाचार्य
णाम्मते शुद्धाद्वैतपरमसिद्धान्तइति कल्पनस्याऽवकाशाभावाच्च ।

तथा, अम्शाधिकरणे, आभासएवच ॥ इतिसूत्रभाष्ये, सत्यमिथ्यो
पाधिभ्यां स्वद्धस्य ब्रह्मणएव जीवभावइति पक्षद्वयेपि युक्तय आभासाए
वेति ॥ एवम् युक्त्याभासभासुरतया स्वेन निर्णीते शुद्धाद्वैतएव तस्य पर
मतात्पर्यमिति वादस्य हासावहत्वाच्च ॥

ननु—यदिभाष्यकाराणाम् विशिष्टाद्वैते जीवब्रह्मभेदेच दृष्टि रित्यु
च्येत तदा सन् घटः सन् पटइति सर्ववस्तु प्वनुस्यूततयासद्रूपस्य
ब्रह्मणः सर्वोपादानत्वम् नसिध्यति । मृदुपरक्तम् घटादिकममृदुपादान
मिष्यते । इतिजन्माधिकरणे - मृदयम् घटइत्यत्र यथामृद्व्याप्ति र्घटे
श्यते तथा ब्रह्मेदञ्जगदिति ब्रह्मव्याप्ति र्नदृश्यत इतिचेत् । सन्घटः सन्
पटइति सर्वत्र दृश्यतएव सद्रूपस्य ब्रह्मणो व्याप्तिरित्यादिना आरम्भणा
धिकरणेच, सन्घट इत्यादिप्रत्यक्षस्य सद्रूपब्रह्मविषयत्वम् यदुक्तं न्तं नघ
टते । इदमहि वचनं मनुवर्तमाने सद्रूपे ब्रह्मणि व्यावर्तमानम् घटपटादि
कम् कल्पितम् रज्ज्वदमंशइव सर्पादिकमिति प्रपञ्चमिथ्यात्वयुक्ते रवका
शप्रदानार्थमे वेतिचेत् ।

न, अस्यवचनस्यब्रह्मणउपादानत्वोपपादनार्थत्वात्, कण्ठत स्तथैवोक्त
त्वात् । तदव्यक्तमाहहीतिसूत्रे सन्घटइत्यादिना प्रत्यक्षसिद्धायां सत्तायां
ब्रह्मत्वस्य निराकरिष्यमाणत्वेन परोदाहृतवचनानाम् प्रक्षिप्तत्वावगमाच्च ।

नच — शास्त्रदृष्ट्यातूपदेशो वामदेववदित्यादिसूत्रे षुपासकस्य शिवाऽभेदभावना मुक्तिहेतुरिति प्रतिष्ठापनेन जीवब्रह्मणो रमेद आचार्याणाम् तात्पर्यं मुनीयतइति वाच्यम्, तस्य आरोपिताभेदभावनापरत्वात् । अत एवप्रकाशादिवच्चाऽवैशेष्यम्, प्रकाशश्च कर्मण्यभ्यासात् । इति प्रकृतैतावत्त्वाधिकरणसूत्रभाष्ये । दिव्यम् ददामि तेचक्षुः पश्यमे योगमैश्वरमित्यादिषुच श्रीकृष्णादीना न्तदैक्यभावनया तदैश्वर्यप्रकाशनं न्दृश्यते । ब्रह्मभावाभ्यासेन विश्वामित्तागस्यादीनाम् स्वर्गान्तरकरणजलधिकबलनादिसामर्थ्यम्, लोकेच मन्त्रिणाम् गरुडभावनया गरुडासाधारणधर्मप्राप्तिरित्यारोपितविषयत्वमाविष्कृतम् । अतएव श्रीसुदर्शनाचार्यैरपि तात्पर्यसंग्रहे ॥

श्लो ॥ ब्रह्मोच्यते परमसौ परमञ्च तत्त्वम् ।

ज्योतिः परञ्च परमेश्वर पद्मनाभः ।

त्वद्भावनैकरसिकस्त्वदनन्यभावा ।

न्मन्त्रीयथा गरुडभावनया गरुत्मानिति ॥

श्लो ॥ अद्वैतमागमशिरोभि रूपासनाया मुक्तम् ।

तदेव परमार्थतया नवाच्यमितिच स्पष्टमुक्तम् ।

तदनुवर्तिनाम् श्रीकण्ठाचार्याणामपि मतस्य तादृशत्वेन शिवाभेदभावनाया मुक्तिहेतुत्वप्रतिष्ठापनमात्रेण जीवब्रह्मणो रमेदे परमतात्पर्यमिति निर्णेतुमयुक्तत्वाच्च ॥

ननु—अनियमाधिकरणादिसूत्रभाष्येषु, निरन्वयोपासकानां मन्त्रैव मुक्तिरिति निर्गुणनिष्ठानां मर्चिरादिगत्यनपेक्षायाः कथनेन शुद्धाद्वैते तेषाम् परमतात्पर्यमिति निर्णयितइति चेन्न । तत्र तत्र केचिदाहुरि त्युपक्रमेण तद्वचनस्य मतान्तरोपन्यासपरताया स्स्पष्टत्वात् ॥

नच—तस्य मतान्तरोपन्यासपरत्वे बहु प्वधिकरणेषु निरूपणाऽसम्भवेन तत् स्वमतत्वेनैवाऽवगम्यतइति वाच्यम् — सर्वत्रापि तस्य केचिदिति मतान्तरोपन्यास परत्वेनैव स्वमतत्वभ्रमनिराकरणेन प्रस्ताववशात् तस्याऽभ्यासमात्रेण स्वमतत्वेन ग्रहणाऽयोगात् । तस्माद्भाष्यकृताम् शक्तिविशिष्टाद्वैतएव परमतात्पर्यमिति भाष्यपर्यालोचनयाऽतिस्फुटं भवगम्य मानत्वेन तेषाम् शुद्धाद्वैते तात्पर्यकल्पनं मनुचितमि त्यनवद्यम् ॥

ननु - यदि - श्रीकण्ठाचार्याणाम् शक्तिविशिष्टाद्वैतएव परमतात्पर्यं न्तर्हि विद्वत्सार्वभौमैर्दक्षितवरैः किमिति शिवाद्वैतनिर्णयइति पृथक् महता ग्रंथेन तेषाम् शुद्धाद्वैतएव परमतात्पर्यमिति निर्णयः कृत इति चेत् ॥

उच्यते ॥ स्वपरमसिद्धान्तार्थकोशस्य शाङ्करभाष्यस्य पठनेन शुद्धाद्वैतवादविस्मये सिद्धेऽपि तावन्मात्रेण परमेश्वरोपासना मन्तरेण परममुक्ते रनुपलब्ध्या वेदान्तानां मुपासनाविधिपरत्वस्य शाङ्करभाष्ये निराकृतत्वेन - उपासनाविश्वास मन्तरा तदाचरणस्याऽसम्भावितत्वेन, श्रीकण्ठभाष्यपठनमन्तरेण परमेश्वरोपासनाविश्वासानुत्पत्त्याच श्रीकण्ठभाष्यपठनस्याऽवर्जनीयतया, श्रीकण्ठभाष्यस्य स्वसिद्धान्तप्रत्यनीकत्वनि

राकरणमन्तरेण तत्पठनस्याऽसम्भावितत्वेनच, भेषजमनश्नताम् रुग्णानाम्वा-
लानां मौषधे गुडमयत्वप्रख्यापनमिव शुद्धाद्वैतव्यतिरिक्तत्वबुद्ध्याश्रीकण्ठ-
भाष्यमपश्यता न्दुरन्तसंसारव्याधिमता ज्ञानानाम् प्ररोचनार्थम् शुद्धाद्वैत-
प्रतिपादकत्वप्रख्यापनमिति विज्ञायते ॥

ननु-विशिष्टाद्वैतमेव भवतु शिवाद्वैतशब्दितम् विशिष्टन्तुतत्वम् शि-
वाभिधेयमेवेत्यत्र किम्मान मितिचे दुच्यते ।

—❁ शिवतत्वनिरूपणम्. ❁—

श्रूयतेहि । अहं मेकः प्रथमं मासम् वर्तामिच भविष्यामिच ।
नाऽन्यः कश्चिन्मतो व्यतिरिक्तइति ॥ एकोहि रुद्रो नद्वितीयायतस्थे ।
यो देवानां प्रथमश्चोद्भवश्च । विश्वाधिको रुद्रो महर्षिः । मायान्तु प्रकृ-
तिम् विद्या न्मायिनन्तु महेश्वरम् । तं मीश्वराणां परमं महेश्वरम् ॥ भू-
यस्सृष्ट्वा पतय स्तथेशो विश्वाधिपत्यं कुरुते महात्मा । ध्यायीतेशानम् ।
सर्वैश्वर्यसम्पन्नं सर्वेश्वरं शशम्भुं राकाशमथ्ये । शिवएको ध्येयं शिव-
ङ्करं सर्वमन्यं त्परित्यज्य । इत्येवमादिभिर्वचननिचयैर्निखिलजगज्जन्मा-
दिकारणमनितरसाधारणशिवेशो नेश्वर महेश्वरशब्दवाच्यम् । सर्वा-
न्तर्यामि ब्रह्मविष्ण्वादिसुरनिकरैरन्यैश्च सर्वैरूपास्यम्परं ब्रह्म शिवएवेति
सिद्धम् ॥ सदेव सोम्येदं मया आसीत् । ब्रह्महवा इदं मेकएवाऽग्रआसीत्

त् । इत्यादिवाक्येषु श्रुतानाम् सदादिसामान्य पदाना मग्नीषोमीय म्पशु
मालभेतेति विधिवाक्यघटितस्य गवादिसाधारणस्य पशुशब्दस्य, छाग
स्यवपायामेदसइति मन्त्रसम्प्रतिपन्न छागरूप पशुविशेषश्च छागोवा मन्त्र
वर्णादिति न्यायेन शिवएव पर्यवसानात् ॥

ननु—हिरण्यगर्भ स्समवर्तताऽग्रे - एकोहवै नारायण आसीदित्या
दिना क्वचि ब्रह्मविष्णोरपि जगज्जन्मादिकारणत्वम् श्रूयत इति चेत् ।

उच्यते—नारायणा ब्रह्माजायते - रुद्रो जायत इत्यादिना नाराय
णादेः द्विमूर्तिकारणत्वबोधकवचनजातस्याऽवान्तरकल्पवृत्तान्तप्रतिपादक
त्वेन ब्रह्मविष्णुरुद्रेन्द्रा स्सम्प्रसूयन्त इत्यादिना शिवस्य विमूर्तिकारणत्व
बोधकवचनजातस्याऽदिसर्गवृत्तान्तबोधकत्वावश्यम्भावेनच निखिलजगज्ज
न्मादिकारणत्वस्य शिवैकविषयत्वावगमात् ॥

एव भ्रमाभारतेपि । यम् विष्णु रिन्द्र इशम्भुश्च ब्रह्मा लोक
पितामहः स्तुवन्ति विविधैस्तोत्रैर्देवदेव भ्रमेश्वरम् । तमर्चयन्ति ये
शश्च दुर्गा प्यतितरन्ति ते इत्यादि राजधर्माय दुर्गातितरणाध्याय वाक्य
सन्दर्भेण । सोऽसृज दक्षिणा दक्षा ब्रह्माणम् लोकसम्भवम् । वामपार्श्वा
त्तथाविष्णुम् लोकरक्षार्थं मीश्वरः । युगान्तेचैव सम्प्राप्ते रुद्र भ्रमुरथाऽ
सृजदि त्यानुशासनीयोपमन्यूपाख्यानसन्दर्भेणच । ईश्वर इचेतनः कर्ता
पुरुषः कारणमशिवः । विष्णु ब्रह्मातथासूर्यो देवताश्चैव सान्वयाः ।
सृजते असतेचैव तमोमूत मिदम् यदा । अप्रज्ञात मिदम् सर्वम् तदा
ह्येको महेश्वर इति वसुहोममान्धातृसम्वादागतवचनसन्दर्भेणच शिवस्य

मूर्तित्वकारणत्वद्वारा तुरीयत्वम् प्रतिपादितम् सङ्गच्छते । तत एवच ।
 श्रु ॥ शिवमद्वैतञ्चतुर्थं स्मन्यन्ते सआत्मा सविज्ञेय इत्यादि श्रुतिजातम्
 सुसङ्गतं भवति । ततश्च । श्रु ॥ ऋतगुं सत्यं परम्ब्रह्मेति विरूपाक्षस्य
 परब्रह्मत्वं मुक्तम् सङ्गतं भवति ॥

केचित्तु - गुणमूर्तिभ्यः परम् तत्त्वान्तरम् नेच्छन्ति । अन्येच
 तादृशस्य शरीरम् नाभ्युपयन्ति । तदुभयमपिमतं भवैदिकम् तथाहि,
 ब्रह्मोपनिषदि जागरिते ब्रह्मा । स्वप्ने विष्णुः सुषुप्ते रुद्रः स्तुरीयं मक्षर-
 मादित्यो विष्णुश्चेश्वरश्चेति । तापनी योपनिषदि । अकारं ब्रह्माणम्
 नामौ । उकारम् विष्णुम् हृदये मकारम् रुद्रम् भ्रूमध्ये । ओङ्कारम्
 सर्वेश्वरम् द्वादशान्तेइति । मैत्रेयोपनिषदि । तमोवा इदमेक मासः,
 तत्परेणेरितम् विषमत्वम् प्रयातीत्यारभ्य - गुणनिरूपणानन्तरम् - तस्य
 प्रोक्ता अग्र्या स्तनवो ब्रह्मा रुद्रो विष्णुरिति । माण्डूक्योपनिषदि ।
 शिवमद्वैतञ्चतुर्थं स्मन्यन्ते इत्यादि श्रुतिभिः स्तुरीयं तत्त्वसत्त्वावगमात् ।

किञ्च । अक्षरत्वं मेतत्तु कारणत्वं मिष्यते । तयाणां कारणं ब्रह्म
 भारूपम् सर्वकारणमिति योगयाज्ञवल्क्यवचनेन तुरीयतत्त्वावधारणाच्च ।
 तस्यच ॥ श्रु ॥ ऋतगुं सत्यं परम्ब्रह्म पुरुषम् कृष्णपिङ्गलम् । उमास-
 हायं परमेश्वरं भ्रुमुं तिलोचनम् नीलकण्ठं प्रशान्तमित्यादिश्रुतिभिः
 रुमासहायत्वादिविशिष्टविग्रहवत्त्वप्रतिपादनाद्विग्रहसिद्धिः । तस्य शिवा-
 दिशब्दाभिधेयत्वं मध्वशिखादिनिर्वचनात्प्रयोगप्राचुर्याच्चाऽवसीयते ।
 तस्यैव पारम्यं श्रुतिषु शिवपुराणेषुच प्रतिपाद्यते ।

नचोदाहृतोपनिषत्सु शिवपुराणेषुच गुणिरुद्रएव प्रतिपाद्यतइति शङ्क्यम् । तेषुमर्धत्त शिवविभूतिषु ब्रह्मनारायणयोरिव गुणिरुद्रस्यापि पाठात् ।

नच—विभूतिषु रुद्रशब्दो गुणिरुद्राम्शभूतरुद्रपरइति वाच्यम् । ब्रह्मा दिशब्दसाहचर्येण उदाहृतरुद्रशब्दस्य रुद्राम्शपरत्वानवगमात् । यत्प्रा ये श्रूयते यच्चतत्तादृ गवगम्यतइतिन्यायात् । एवम् तुरीय शिवएव भवति कारणजगतः ॥ श्रु ॥ शिवएवकेवल इत्यादिश्रुतिवचनेभ्यः, अत एव, श्रु ॥ कारणन्तु ध्येयः । शिव एकोध्येय शिवङ्कर स्सर्वमन्यत्परि स्यज्ये तीतरपरिस्यागपूर्वकम् शिवोपासनाविधायकवचनैः वैष्णवपथप्रति पेवे प्रतिपादयिष्यमाणेन सर्वविद्योपास्यत्वेनचशिवएवोपास्य इतिचाऽव गम्यते ॥

अतएव—श्रु॥ अन्त रिच्छन्ति तमजने रुद्रम्परोमनीषया । गृभ्णन्ति जिह्वया ससम् नित्य न्तिसन्ध्यम् शिवलिङ्ग मभ्यर्च्यमि त्यादिनिगमोक्ति मि शिवाराधनम् विधीयते ।

नच—तै र्वचनै शिवाराधनस्य नित्यत्वम् नावगम्यतइति शङ्क्यम् । अन्तरिच्छन्तीति मन्त्रस्य शिवपूजाऽकरणपूर्वकभोजननिन्दातात्पर्यकत्वेन निन्दोक्तीतनिषेधविधिना तस्य नित्यत्वावगमात् । तथैवोपबृम्हित म्परा शरेण । अन्तरिच्छन्ति ये रुद्रम् सदावन्ध म्मनीषया । गृभ्णन्तिजि ह्वया तेहि रसपूर्णामृतोदकम् । अन्त नेच्छन्ति ये रुद्रम् साम्बम् सम् सारमेषजम् । पुरीषमेव गृह्णन्ति जिह्वया ते नसम्शय । इति ॥

अतएव — योगयाज्ञवल्क्येन । विमूर्तिध्यान मुक्त्वा । आकाशे वायु
मारोप्य हकारेण समन्वितम् । उमार्थदेहम् वरदम् सर्वकारणकारणम् ।
शिवम् सञ्चिन्तयन्त्यस्तु मुहूर्तमपि धारयेत् । स एव मुक्त इत्युक्त
स्तान्तिकेष्वपि शिक्षितैरिति शिवध्यानस्य मोक्षहेतुत्व मुक्तम् ॥

किञ्च । श्रु ॥ तव श्रिये मरुतो मर्जयन्त । रुद्रयत्ते जनिम चारु-
चित्तम् । पदम् य द्विष्णो रूपमम् निधायि । तेन पासि गुह्यम् नामगो
नामिति ऋक्सम्हिता मन्त्रेणापि देवैर प्याचरितत्वेन शिवलिङ्गाराधन-
मवश्यकर्तव्यमि त्यवगम्यते ॥

तथाहि, हेरुद्र । मरुतो देवाः । चारुचित्तं मनोज्ञ माश्चर्यभूतञ्च
यत्ते जनिम । तव श्रिये - त्वत्सम्बन्धिसम्पत्प्राप्त्यै शिवत्वप्राप्त्यै - अणिः
माद्यष्टैश्वर्यप्राप्त्यैवा मर्जयन्त - पूजयन्ति । यत् - यस्मात् । उपमम्
उपसमीपेमा - लक्ष्मीः यस्य तादृश म्पदम्विष्णो नारायणस्य । त्वया
निधायि - निहितम् । तेनहेतुनेति पूर्वेणाऽन्वयः । गोनाम् वाचाम् गुह्य
म्नाम प्रणवरूपम् पासि - रक्षसि - वाचकत्वेन पालयसीत्यर्थः ॥ ब्रह्म
ण स्प्रष्टिकर्तृत्वम् विष्णो र्दानवमर्दनम् । स्वर्गाधिपत्य मिन्द्रस्य शिवपू-
जाविधेः फलमिति पुराणवचनात् । रौद्रमल्लिङ्ग महाविष्णु र्भक्त्या शुद्ध
म् शिलामयम् । चारु चित्तम् समभ्यर्च्य लब्ध्वा न्परमम् पदमिति
वचनाच्च । विष्णो रक्षितृत्वस्य शिवाराधनफलत्वावगतेः एवञ्च - ब्रह्मवि-
ष्णवादिदेवानाम् शिवाधीनैश्वर्यवत्त्वात् शिवएव सर्वै रूपास्यइति ऋक्ता-
त्यर्थम् ॥

यत्तु — हेरुद्र ! यस्मात् - चारुचित्तम् तेजनिम् । तस्मात्
 त्वा म्मरुतो मर्जयन्ति । तवश्रिये - त्वत्सम्बन्धिसम्पत्प्राप्त्यै - चारु-
 चित्तम् जनिम् रुद्रस्य कथमित्याकाङ्क्षायाम् । आह । विष्णोः पदम् -
 चरणाम्बुजम् - उपमम् बुद्धिसमीपे निधायि - रुद्रेण निहितम् । तेनह
 दये विष्णुपदध्यानेन गोनाम् विष्णुनाम्नाम् गुह्यम्नाम् - रामनाम् पासी
 त्यर्थवर्णनम् तन्नपेशलम् । त्वा मित्यध्याहारेण , रुद्रेणेति पदाध्याहारेणच
 गौरवात् । एवमर्थं वर्णने चारुचित्तजनिमप्रदायकविष्णोरेव मरुत्पूज्यत्वा
 पत्या त्वामिति कर्माध्याहारस्याऽयुक्तत्वाच्च । गोशब्दस्य विष्णुनामपरत्वे
 लक्षणापत्तेश्च । उदाहृतोपबृम्हणविरोधाच्च । यदपि व्याख्यान्तरम् । रुद्र।
 यस्मात्तेजनिम् । चारुचित्तम् । तस्मात्तव श्रियै । मरुतः । मर्जयन्तः
 क्षाळितवन्तः किम्मार्जयन्तोत्याकाङ्क्षायामाह । पदम् यदिति ।
 उपमम् = मेयतुल्यम् । यद्वा - माशब्दोभूमिपरः मा विश्वा
 पृथिवी त्यभिधानात् — उपमम् — भूमिसमीपे । विक्रमा
 वंतारे भगवत्पदस्य भूमौ निक्षिप्तत्वात् । यद्विष्णोः पदम् निधा
 यि त्रेथा निदधेपद मितिश्रुतेः । तेन पुण्येन जन्मना । गोनाम् - गिराम्,
 प्रकृतस्य विष्णोःनाम्ना म्मध्ये - गुह्यम् नाम - ताराख्यम्पासीति, तद
 प्यसम्बद्धम्, रुद्रस्य श्रीप्राप्यैमरुताम् विष्णुपदमार्जनमनहेतुः । अन्यदीयः
 पूजाया अन्यदीयश्रीप्राप्तिहेतुत्वासम्भवात् । स्वस्य रुद्रसम्बन्धिप्राप्त्यै
 मरुतः मार्जयन्तीति तात्पर्यवर्णनेतु । मरुताम् रुद्रसम्बन्धिप्राप्त्यसम्भ
 वात् । श्रीशब्दस्य श्रीसदृशश्रियि लक्षणापत्तेः । तेन पुण्येनेति वाक्यास-
 ङ्गतिः । पुण्यपदस्यैवाऽभावात् । तच्छब्दस्य प्रकृतपरामर्शित्वेन तादृशार्थः

कल्पनेतु रुद्रकर्तृकपूजानुक्त्या तच्छब्दस्य तदर्थकत्वासम्भव एव । उदा
हृतोपवृत्तमहंश्रुत्यो विरोधाच्च । अवैदिकानामविवरणानिभवन्त्युपे
क्ष्याणि ॥

अपिच - श्रु ॥ तमुद्बुहि यस्मिन्वुधन्वा योविश्वस्य क्षयाति
मेषजस्य । यक्ष्वामहे सौमनसाय रुद्रम् नमोभि देवमसुरम् दुवस्व ।
इतिमन्त्रेणापि वाङ्मनसकायनिबन्धनायाः पूजाया महेश्वरैकशेषत्वाम्नाना
दपि पूज्यो महेश्वर एवेति श्रूयते । तथाहि - अस्याऽर्थः । यस्मिन्वुधः- वि
ष्णुसोमानिमयसायकः । तथाच, कर्णपर्वणि । चिन्तयित्वाहरिम्विष्णु म
व्ययम् यज्ञवाहनम्शरम् प्रकल्पयांचक्रे विश्वकर्मा महामनाइति । सुधन्वा
मेरुधन्वा । तथाच, लिङ्गपुराणे - शैलेन्द्रः कार्मुकंचापिज्याभुजङ्गाधिपस्त्व
यम् । इति - अथवा, सम्वत्सरधन्वा - कर्णपर्वणि । विचित्र मृतुभि
ः षड्भिः कृत्वा सम्वत्सरमधनुरिति । अथवा ओङ्कारधन्वा । सकृत्वा धनु
रोङ्कारम् सावित्रीम् ज्या महेश्वरइतिवचनात् । विश्वस्य मेषजस्य - संसार
व्याधिनाशकस्य - ज्ञानाख्यस्य - सर्वस्य औषधस्य - क्षयति -
इष्टे । तंतमेव । हे अन्तरात्मन् - स्तुहि, अनेनवाङ्मि
बन्धनापूजोक्ता । सौमनसाय - सौमनस्याय - महे - उत्सवे
तमेव रुद्रम् यक्ष्व, तमेवोद्दिश्य द्रव्यत्यागम् कुर्वित्यर्थः । अनेन मनो
निबन्धना पूजोक्ता । यागोनामद्रव्यत्यागः । तत्र मनएवहि कारणम् ।
असुरम् प्राणदातारम् तमेवदेवम् नमोभिः प्रणामैः दुवस्व - परिचर ।
अनेन कायनिबन्धना पूजोक्ता ।

यद्यप्यत्र मन्त्रस्य प्रयोगसमवेतार्थस्मारकत्वेन विधायकत्वम् नास्ति । तथा प्यस्मादेव मन्त्रवर्णात्वाङ्गनसकायै रीश्वरम् पूजयेदिति विधिः । उपरिधारणविधिवत्कल्पयितव्यः । तथाच । प्रेताग्निहोत्रेश्रूयते । अथस्तात्समिधमधारय ननुद्रवेत् । उपरिहि देवेभ्यो धारयतीति । तत्रपैतृकस्य हविषोऽधस्तात्समन्तकम् समिद्धारणम् विधाय अथ - तद्वाक्यशेषे समिधो हविरुपरि धारणम् दैवैकर्मणि यच्छृतम् स किमर्थवादः, उतविधिरिति सम्शयः । तत्र । अथोधारणविधिस्तावकत्वेन तदेकवाक्यतालाभादर्थवादइति पूर्वपक्षः । प्रसिद्धमर्थं मनूद्य तेन स्तुतिर्युक्ता । उपरिधारणन्तु नक्वापि प्रसिद्धम् । अतस्तावकत्वायोगाद्वाक्यभेदमभ्युपगम्याऽपूर्वविधिः कल्पितः । एवमत्राप्यपूर्वार्धत्वेन विधिरेव कल्पयितव्यः अन्यच्च । श्रु ॥ त्वमदेवेषु ब्राह्मणो स्यह मनुष्येषु ब्राह्मणोवै ब्राह्मणमुपधावति । उपत्वाधावामीति प्रपदमन्त्रे विरूपाक्षोसीत्यौपसम्हारिकविरूपाक्षपदश्रुत्या शिवस्यैव ब्राह्मणप्रपदनीयत्वावधारणेन - अन्यथा । योवै स्वामदेवता मतियजते प्रस्वायै देवतायै च्यवते । नपरा म्नाप्नोति पापीया न्भवतीति श्रुत्या उभयभ्रष्टत्वावगमेनच, वैष्णवपथप्रतिषेधेप्रदर्शयिष्यमाणैः प्रमाणनिकरैश्च निखिलजगज्जन्मादिकारणभूतं शिव एक एव सर्ववेदेदेद्यतया ज्ञेयोऽध्येयः पूजनीयश्चेति विज्ञायते ॥

एवमर्चनादिरूपम् पारमेश्वरमुपासनम् पाशुपतव्रतानुष्ठानपूर्वकमेवाचरणीयमिति वेदान्तसूक्तिभि रवगम्यते । तथाहि ॥

शाम्भव दीक्षाविधिः

मू ॥ धृत्वा पाशुपतव्रतोक्तविधिना लिङ्गस्वरूपम् शिवम्
 येऽश्रान्तम् समुपासते श्रुतिगणै रश्रुत्वाच मत्वा मुहुः ।
 छित्वा पाशगणम् दुरन्तभवशोकांभोनिधेः कारणम्
 मुक्तिं तेऽनुवते शिवस्य परमां सायुज्यरूपां बुधाः ॥
 धृत्वेति ॥ अत्राऽयमाशयः । श्रु ॥ व्रतमेतत्पाशुपतम् ।

तत्समाचरे न्मुमुक्षु र्नपुनर्भवायेति । व्रत मेत च्छाम्भवन्तत्समाचरेदि
 तिच मुमुक्षोश्शाम्भवम् व्रतम् विहितम् ।

किञ्च । भगवती श्रुतिः । तेषां मेवैताम् ब्रह्मविद्याम् वदेत शिरोव्रतम्
 विधिव द्यैत्तु चीर्णमिति समाचरितपाशुपतव्रतानामेव ब्रह्मविद्याया मधि
 कार मनुशस्ति । अतएव — सूतसंहितायावचनम् । व्रत म्पाशुपत
 चीर्णम् यैर्द्विजै रादरेणतु । तेषामेवोपदेष्टव्य मितिवेदानुशासनमिति
 प्रकृतश्रुत्यर्थं मुपबृम्हयति । अत्र एकर्षिहोमशिरोव्रतादिक मध्ययन
 धर्मत्वा दाधर्वणिकानामेव । अन्येषान्तु शिरोव्रतापरपर्यायम् पाशुपत
 म्पूर्वोक्तम् सर्वश्रोतृसाधारणमिति माधवाचार्याव्याचख्युः । अतएव,
 अङ्गावबद्धास्त्वित्यधिकरणे श्रीकण्ठभगवत्पादैः सर्वैरपिब्रह्मोपासकैः कार्या-
 इति पाशुपतव्रतधर्माणाम् भस्मोद्धूळनादीनाम् सर्वविद्यासमनिय
 तत्वम् समर्थितम् ॥

अत्र—व्रत मेत त्पाशुपतम्तत्समाचरे न्मुमुक्षु र्नपुनर्भवायेति ।
 उद्भिदा यजेतपशुकामइत्यादिव दुत्पत्यधिकारविधिः ।

नचास्याऽपूर्वविधित्वाभावेन नविधायकत्वमिति वाच्यम् । अस्याऽपूर्वविधित्वात्—

ननु—श्रु ॥ व्रतमेतच्छाम्भवम् तत्समाचरेदिति वचनान्तरेणाऽस्य प्राप्त्वेनाऽप्राप्तत्वाभावाच्चापूर्वविधित्वमिति चेन्न, एकस्यैव सन्ध्यातर्पणादिधर्मस्याऽनेकासु स्मृतिषु एकस्यैवाऽग्निहोत्रादिधर्मस्याऽनेकासु शाखासुविधेर्दृश्यमानत्वेऽपि नकस्यापि स्मृत्यन्तरशाखान्तरबोधितार्थबोधकत्वेन विधित्वम् व्याहन्यते सर्वेषामेव वाक्यानामपृथक्पृथक्त्वतश्चाखाध्येतारमप्यत्यज्ञातज्ञापकत्वेन विधित्वोपगमात् । तथात्वाऽपि विधित्वाऽव्याधातात् ।

नचाऽल्लऽर्थभावनाया अंशत्रयवैशिष्ट्याभावेन विधित्वमनसिध्यतीति वाच्यम् । अमृशत्रितयस्य विद्यमानत्वात् । तथाहि ॥

समाचरेदित्यल्लचरते रूपरितने तिप्प्रत्यये धर्मद्वयमस्ति - आख्यातत्वम्लेदत्वञ्चेति । तल्ल आख्यातत्वमसर्वलकारसाधारणमृतदवच्छेदेन लिङ्गतार्थः पुरुषप्रवृत्तिरूपार्थभावनाम् प्रतिपादयति । साचार्थी भावना किम् - केन - कथमित्यमृशत्रयविशिष्टा - तथाच, समाचरेदित्यल्लप्रथमम् प्रत्ययेन भावयेदिति प्रतीयते । सुबन्ताभिहितानाम् सर्वेषाम् कारकाणाम् तिङन्तार्थक्रियान्वयनियमेऽसि तिङन्तार्थस्य प्राधान्यात् प्रथमम् प्रत्ययार्थभावनाया उपस्थितिर्युक्ता । ततः करोतिसमानार्थकम् भावयेदिति लभ्यते भाव्यते स्सकर्मकत्वात् किम्भावयेदिति कर्माकांक्षायाम् नपुनर्भावायेति जन्मराहित्यरूपो मोक्षो भाव्यत्वेनाऽन्वेति । ततश्च पाशुपतव्रतानुष्ठानेन मोक्षभावयेदिति बोधोभवति । ततः केनेति करणाकांक्षायाम् भिन्नपदोपा

तत्रतत्रतम् करणत्वेनाऽन्वेति । एवञ्च, पाशुपतत्रतेन मोक्षम् कुर्यादिति । ततः कथमि त्याकांक्षायाम् । अध्वना मध्वपतेः पारमसीय । तिर्यक्त्तिस्रोखाः प्रकुर्वीत । रुद्राक्षान् श्वेतानेव बिभृयात् । तत्रमइ त्युपासीत । सर्वलिङ्गं स्थापयतीत्यादिवचनैः षडध्वन्यासमस्मरुद्राक्षशिवलिङ्गधारणादिक मितिकर्तव्यतयान्वेति । न न्वत्त मोक्षस्य भाव्यत्व मुक्तम् । तदयुक्तम् । तस्य सिद्धरूपत्वात् । साध्यत्वेहि । यत्कृतकम् तदनित्यमिति व्याप्त्या तस्याऽनित्यत्वमापद्येतेतिचेत् - उच्यते - सिद्धस्यापि तस्याऽनभिव्यक्तस्याऽभिव्यक्तीकरणसाधनापेक्षितया साध्यत्वमव्यपदिश्यते । यथा सिद्धस्यापि स्वर्गस्य तत्तदात्मानुभाव्यतापादकसाधनापेक्षितया साध्यत्वव्यपदेशः । अथवा । साध्यत्वेपि नमोक्षस्याऽनित्यत्वम् । कृतकस्यापिघटादिध्वम्सस्यनित्यत्वदर्शनेनयत्कृतकमिति व्याप्तेर्व्यभिचरितत्वात् ।

यदिहा प्यनेवम् विन्मह तुण्यं कुरोति तद्वास्याम् ततः क्षीयत एव । आत्मानमेव लोकमुपासीत, सय आत्मानमेव लोकमुपास्ते नास्य कर्म क्षीयते । इत्यनेन ब्रह्मवित्कृतकर्मणोऽक्षयत्वात्सानेन यत्कृतकमिति लौकिकन्यायस्य श्रुतिबाधितत्वाच्च ।

नच ॥ श्रु ॥ नास्त्यकृतः कृतेनेति मोक्षस्य कर्मसाध्यत्वमनिषिद्धमितिवाच्यम् । तत्रकृतेनेतिकर्ममात्रसाध्यस्य स्वर्गादिरेवाऽनित्यत्वबोधनेन विद्यासहकृतकर्मसाधितस्य नित्यत्वाव्याघातात् । अन्यथा - विद्याच्चाविद्यांचेतिकर्मसाहचर्यस्यश्रुत्यैवबोधितत्वेन तद्विरुध्येत ।

नच, विद्याञ्चाविद्याञ्चे त्यत्र विद्याशब्देन उपासनायाएवनिगदितत्वेन नज्ञानस्य कर्मसाहचर्यम् विवक्षितमिति वाच्यम्, वेदान्तेषु निगदितस्य ज्ञानस्यैवोपासनारूपत्वेन अनुभवरूपज्ञानस्य वेदान्ततात्पर्याविषयत्वात् ।

अतएव, सर्वोपेक्षाच यज्ञादिश्रुते रथ्वदिति । यथा । रथचर्यायामग्नि युक्तो दक्षिणो वाहनाश्च स्सहकारित्वेनसव्य मपेक्षते । इति कर्मसापेक्षाया विद्याया मोक्षहेतुत्वम् सूत्रितम् । किञ्च, सू ॥ अग्निहोत्रादितु तत्कार्यायैव तद्दर्शनादिति । अग्निहोत्रादि यन्नित्यम् कर्म वैदिकम्, तत्तत्कार्यायैव । तस्यज्ञानस्य यत्कार्यम् तदेवाऽस्यापि कार्यमिति कर्मणस्साक्षान्मोक्षहेतुत्वमपि सूत्रितम् सङ्गच्छते । तदेवम् यत्कृतकमिति व्याप्ते श्रुतिसूत्रबाधितत्वेन साध्यस्यापि मोक्षस्याऽक्षय्यत्वमुपपन्नमेव ॥

नच, पाशुपतत्रतस्य मोक्षफलकत्वे काम्यत्व मापद्येतेतिशङ्क्यम् । वैषयिकभोगप्रदस्यैव कर्मणः काम्यत्वनिश्चयेन मोक्षफलकस्यतत्त्वानभ्युपगमात् ।

अन्यथा - नित्याना म प्यकामकर्मणा न्मोक्षफलकत्वस्य सर्वसम्मतत्वेन मोक्षफलककर्मणाम् काम्यत्वसम्भावनायाम् हन्तनित्यान्येव हातव्यानि भवेयुः । तस्मान्मोक्षकामाधिकृतानाम् कर्मणाम् नकाम्यत्वप्रसक्तिः ।

ननु, कालाग्निरुद्रोपनिषदि । अग्निरित्यादिभिर्विमृज्याऽङ्गानि सम्स्पृशेत् । त्रतमेत त्पाशुपतमिति वचनेन पाशुपतत्रतम् भस्मधारणात्मकमेवेति प्रमितम् । नभस्मरुद्राक्षशिवलिङ्गधारणात्मक मितिचेत् - उच्यते ।

निषदन्तरेषु श्वेताशतरादिकल्पेषु । दिव्यागमेषुच, पाशुपतव्रतम्भस्मरुद्राक्षशिवलिङ्गधारणात्मकम्भस्मरुद्राक्षधारणात्मकम् । भस्मधारणाकञ्चेति त्रिविधम् । तत्र, प्रथमम्मुख्यम्, द्वितीयम्मध्यमम्, तृतीयमवममिति त्रिविधस्यापि प्रमिततया कालाग्निरुद्रोपनिषद्वचसा भस्मधारणात्मकमेवेति नावधार्यते । अतएव, निषत्सु । भस्मरुद्राक्षशिवलिङ्गधारणविधिवचनानि । चरितार्थानिभवन्ति ।

अन्यथा श्रु ॥ नमोब्रह्मणेधारणम्मे अस्तु । अनिराकरणम् धारयितांभूयासम् । अमृतस्य देवधारणो भूयासमि त्यादिलिङ्गधारणव्रतानुष्ठानप्रकाशकमन्त्रा विफलाभवेयुः ॥

नच, शिवलिङ्गधारणविधिर्नश्नूयतइति वाच्यम् ॥ श्रु ॥ सर्वलिङ्गं स्थापयतीति वचनस्य तद्विधायकत्वात् : तथाहि, श्रु ॥ सर्वलिङ्गं स्थापयति । सर्वरूपस्य शिवस्य यदधिकरणम् लिङ्गम् । सर्वरूपम् भवम् ज्ञात्वा लिङ्गेऽर्चयति यःप्रभुमिति सर्वरूपस्य शिवस्य लिङ्गाधिकरणकत्वस्मरणात् । यद्वा . सर्वस्य शिवस्य यदभिव्यक्तिस्थानमलिङ्गम् ॥ श्रु ॥ सर्वोद्घोष रुद्रइति श्रूतेः, अथवा-सर्वस्य चराचरात्मकस्य प्रपञ्चस्य यल्लिङ्गम् प्रभवाप्ययस्थानम्, लीयतेगम्यते यस्मि न्यत स्सर्वम् चराचरमिति स्मृतेः ॥

यद्वा, सर्वेषाम्भावादिभेदभिन्नानाम् दशविधानाम् निधनपतयेनम इत्यादिना प्रतितादितानाम् यल्लिङ्गं मभिद्योतकम् । तत्-स्थापयतीति-उपस्थितत्वात् कर्तुं रात्मनी त्यर्थः । एतेन वपुषिधारणमलिङ्गस्य विद्धि तत् ॥

नच, मन्त्रलिङ्गपर्यालोचनेन नमोन्ताना मीश्वरप्रणामाङ्गत्वप्राप्त्या ।
लिङ्गस्थापने विनियोगो नलभ्यतइति वाच्यम् - ऐन्द्रद्या गार्हपत्य मुपति-
ष्ठतइति प्रत्यक्षश्रुतिविहितगार्हपत्योपस्थानाङ्गत्वेन लिङ्गप्राप्ते न्द्रापस्थाना-
ङ्गत्वबाधवत्, एत त्सोमस्य सूर्यस्येति वाक्यशेषे पूर्वमन्त्रसमुदायपरामर्श-
केन एतत्पदेन लुप्ततृतीयान्तेन सूर्यमल्ललान्तर्वर्तिन त्सोमस्य उमासहि
तस्य सर्वस्य सर्वविधस्य सौवर्णमणिमयादे लिङ्गस्य स्थापने विनियोगाला-
भात् लिङ्गप्राप्तप्रणामाङ्गत्वबाधस्य प्रतीयमानत्वात् ।

ननु— सर्वलिङ्गम् स्थापयतीतिवचनम् भूम्यामेव लिङ्गस्थापन-
परमितिचे न्न—विनिगमनाविरहेणास्य शरीराधिकरण लिङ्गस्थापन परत्व-
लाभात् ॥

नचोभयविधस्थापनपरत्वेनास्य वाक्यस्य शरीराधिकरणलिङ्गस्थापन-
परत्वम् न सिध्यतीतिवाच्यम् । अस्य शरीराधिकरणलिङ्गस्थापनमात्र-
विधायकत्वात्, तथाहि - सर्वलिङ्गम् स्थापयती त्यत्रकर्तुश्शरीरिण शरी-
रस्या प्युपस्थित्या, भूम्याम् शरीरेवे त्यधिकरणविशेषाकांक्षायाम् सन्निहित-
त्वेन शरीरस्यैवाधिकरणाकांक्षानिर्वर्तकत्वम् सिध्यति । तस्मादस्य शरीराधि-
करणकलिङ्गस्थापनपरत्व मविचलम् ॥

ननु— एतदर्थस्य न्यायसिद्धत्यापि प्रमाणवचनसिद्धत्वाभावेन
नसिद्धिरितिचेन्न—वाक्यशेषेणाऽस्यैवार्थस्य सिद्धत्वात् । तथाहि , अक्ता
श्शर्करा उपदधाती त्यत्र घृतेन तैलेनवेत्य जनकरणद्रव्यसन्देहे तेजोवै
घृतमिति वाक्यशेषे घृतस्तुतिदर्शनेन सन्दिग्धेतु वाक्यशेषादिति न्यायेन
घृतेनाऽक्ताइति निर्णय सिध्यति—तथा त्वापि स्थापनाधिकरणसाधारण्येन ।

स्थापनविधौ भूमा वन्यत्ववे त्यधिकरणविशेषसमृशये पाणिमन्त्रम् पवित्रमिति वाक्यशेषात् लिङ्गस्थापनम् शरीरएवेति सिध्यति, पाणिमन्त्रपदस्य पाण्यधिकरणपूजाविषयार्थकत्वेनाऽशरीरधृतस्य तथाविधत्वायोगात् ।

नच, पाणिमन्त्रमित्यत्र पाणिना मनना त्त्रायतइति तृतीयासमासा श्रयणेन पाणिकरणकपूजाविषयत्वप्रतीत्या स्थावरपरत्वेऽप्यविरोधात् तेन शरीराधिकरणलिङ्गस्थापनपरत्वम् नसिध्यतीति वाच्यम् । तथात्वे मननशब्दार्थस्य पाण्यर्थसापेक्षतया असामर्थ्यात् समासानुपपत्तेः ।

नच, सापेक्षत्वेऽपि देवदत्तस्य गुरुकुलम् चैतस्यदासमार्येत्यादौ गुर्वादिपदार्थस्य देवदत्तामृशेसापेक्षत्वेऽपि यथा, विग्रहबोध्यार्थबोधनक्षमत्वात् समासस्वीक्रियते, तदुक्तं - हरिणा, सम्बन्धिशब्दस्सापेक्षो नित्यमसर्वस्समस्यते । वाक्यवत्साव्यपेक्षाहि वृत्तावपि नहीयतइति । यद्वा - नित्यसापेक्षस्थले पूर्वपदार्थघटितसम्बन्धेन समुदायार्थेन सहैव देवदत्तादिपदार्थस्याऽन्वयः प्रथमम्विवक्षितः । अवयवार्थान्वयबोधस्तु फलतः सिध्यति । अयम् प्रकारोऽपि, समुदायेन सम्बन्धो येषाम् गुरुकुलादिनाम् । समस्पृश्याऽवयवाम् स्तेतु युज्यन्ते तद्वतासहेति । एवमिहापि मननस्य कियारूपतया कारकामृशे नित्यसापेक्षत्वाच्चिरातङ्गस्समासइति वाच्यम्, तृतीयासमासा श्रयणेपाणिपदस्यैव वैयर्थ्यात् ।

ननु, तृतीयासमासेऽपि करणलाभेन पाणिपदम् सार्थकमिति चेन्न - देवान्यजेतेत्यादाविव पूजामात्रविधानेऽपि हस्तादेः करणत्वस्यौचित्येन आप्त्या पाणिपदसार्थक्यस्य दुर्निरूपत्वात् ।

नच, मनना त्वायतइत्युक्ते मानसादीनामपि करणत्वप्रसक्त्या तद्व्यवच्छे-
दार्थम् पाणिपदमिति वाच्यम् । शिवपूजादिकम् कार्यम्मनोवाक्कायकर्म
भिरि त्यभियुक्तोक्त्या तेषामपि करणत्व स्येष्टत्वेन - कर्ममात्रे मनस्सम-
वधानस्यावश्यकतया पाणिनैवेति नियमेन तद्व्यवच्छेदेऽपसिद्धान्तापत्तेः ॥

किञ्च, तृतीयासमासाश्रयणे एकदेशान्वयापत्तिः । नच, सप्तमीतत्पु-
रुषाश्रयणे प्येषदोष स्तदवस्थइति वाच्यम्, पाणिपदस्य विशिष्टेनैवाऽन्व-
यस्वीकारात् ।

ननु, तृतीयातत्पुरुषे प्येतत्समाधान मुन्नेयमितिचे न्न । उपासकपाणि
निष्ठकरणतानिरूपकत्वस्य परमेश्वरकर्तृकत्वाणक्रियायाम् बाधेन तृतीयात-
त्पुरुषे विशिष्टान्वयस्य बाधितत्वात् । उपासकपाण्यधिकरणकत्वन्तु - उ-
पासकपाणौ पूज्यमानेश्वरकर्तृकत्वाणक्रियायामपिसम्भवत्येवेति सप्तमीतत्पु-
रुषे विशिष्टान्वयस्य निर्वाधात् ।

नच, पाणिमन्त्रमित्यत्र पाणिना अभिमन्त्रितमि त्यर्थपरिग्रहे पाणि
पदम् सार्थकमिति वाच्यम् - अभिमन्त्रणस्य वाकरणकत्वेन वह्निना
सिञ्चती त्यादाविव योग्यताविरहात् । पुराणप्रसिद्धपूजावाचकस्याऽभि-
मन्त्रितार्थकत्वे गौणार्थस्वीकारापत्तेश्च ॥

ननु, सर्वलिङ्गवाक्यस्य लिङ्गधारणप्रतिपादकत्वम् प्रकरणविरुद्धमि-
तिचे न्न - लिङ्गधारणरूपार्थस्यैव प्रकरणानुबद्धत्वात् । तथाहि, निधन
पतयेनम इत्यारम्य । एतत्सोमस्य सूर्यस्येत्यन्तमसर्वोऽयम्, अनुपदमेव
पठ्यमानेन सर्वलिङ्गम् स्थापयतीति वाक्येन विहितस्य लिङ्गधारणस्याऽर्थ-
वादः ।

धार्यमाणलिङ्गस्य पूर्वोक्तैर्नमोन्तैर्मन्त्रैरुत्कर्षवत्त्वेन बोधनरूपस्तुतिविषयीकृतैस्सर्वैरपि लिङ्गैरमेदावसायात्, पूर्वोक्तमन्त्राणाम् धारणविध्यर्थवादत्वम् सिध्यति । एवम् विध्यर्थवादत्वसम्पत्ता वर्थवादभागस्य तद्विषयकोपबृंहणपर्यालोचनेन धार्यमाणलिङ्गविषयकत्वे निर्णीते विधिभागस्य तथात्वानभ्युपगमे विध्यर्थवादयोर्वैयधिकरण्यमापद्येत । तच्चानिष्टम् विहितमेव स्तूयतइति सिद्धान्तात् ॥

ननु—निधनपतय इत्यादिपुरोवादानुरोधेन सर्वलिङ्गवाक्यस्य लिङ्गधारणविधायकत्वम् नोपपद्यते, तथाहि, निधनपतय इत्यदिवाक्यस्यापि पुरोभागे । श्रु ॥ दहम्विपापमित्यादिना दहविद्याआम्नाता । तदनुरोधेन निधनपतय इत्यादिवाक्यस्य । सर्वलिङ्गवाक्यस्यच तादृशदहविद्यार्थवादत्वतदनुवादत्वाभ्युपगमस्यैव न्याय्यत्वादिति चेदुच्यते । दहम्विपापमित्यादिपुरोवादानुरोधेनापि सर्वलिङ्गवाक्यस्य लिङ्गधारणविधायकत्वम् नासमंजसम् । तथाच ॥ दहरविद्यायाः पारमेश्वरत्वेन प्राणलिङ्गोपासनारूपत्वेनच । इष्टप्राणलिङ्गोपासनयोर्मुक्तिरूपैकफलसाधकत्वेन पञ्चप्रयाजवदेकाङ्गिप्रयुक्तानेकाङ्गरूपत्वेन - एककर्तृकत्वेनच, प्राणलिङ्गोपासनाविध्यनन्तरमिष्टलिङ्गोपासनस्याऽवश्यविधेयतया सर्वलिङ्गवाक्येन इष्टलिङ्गधारणविधाने सन्दर्भविरोधस्य दुर्निरूपत्वात् ॥

नच, दहरविद्यायाः पारमेश्वरत्वसिद्धौ तस्याः प्राणलिङ्गोपासनापरत्वम् विभाव्य तदनुरोधेन सर्वलिङ्गवाक्यस्य इष्टलिङ्गोपासनाविधायकत्वम् कल्पयितुम् युज्येत—न तस्याः पारमेश्वरत्वमेव निश्चितम् । कैश्चि

द्वैष्णवत्वस्यापि प्रतिपाद्यमानत्वात् । इतिवाच्यम् । दहविद्यायाः पारमे
श्वरत्वस्य वैष्णवपथप्रतिषेधेप्रतिपादयिष्यमाणत्वात् ॥

ननु , तस्याः पारमेश्वरत्वेपि प्राणलिङ्गोपासनारूपत्वम् कथमिति चेत् ।
उच्यते । प्राणे प्वन्तर्मनसो लिङ्ग माहु र्यस्मिन्क्रोधो याचतृष्णाक्षमाच ।
तृष्णांछित्वा हेतुजालस्यमूल म्बुध्या संचिन्त्य स्थापयित्वाऽथरुद्रइति ।
ध्यानबिन्दूपनिषदि । हृत्पद्मकर्णिकामन्ये स्थिरदीपनिभाकृतिम् । अंगुष्ठ-
माल मचल न्ध्याये दोङ्कारमीश्वरमिति । ह्रस्वोपनिषदि । एषोऽसौपर-
मोहमसो भानुकोटि प्रतीकाशो येनेदम् व्याप्तम् । तस्याष्टथा वृत्ति-
र्भवति पूर्वदले पुण्येमतिः । आग्नेये निद्रालस्यादयो मवन्ति याम्ये-
क्रौर्ये मतिः । निःक्रुद्धते पापेमनीषा । वारुण्यां क्रीडा । इत्यारभ्य ।
लिङ्गेषुषुप्तिरिति हृदयान्तर्वर्तिन शिवस्य लिङ्गरूपत्वम् स्पष्टमुक्तम् ।
अतएव निषदन्तरेष्वपि । आधारे कनकप्रख्यम् हृदये विद्रुमप्रभम् ।
भ्रूमध्ये स्फटिकच्छायम् लिङ्गम् योगीविभावयेदित्यादिना हार्द म्ब्रह्मलिङ्ग-
रूप मावेदितम् । अन्यथा - पद्ममध्ये मध्यकेसरकर्णिकातिरेकेण चतुर्थस्य
कस्यचि दभावालिलिङ्गे सुषुप्तिरिति निर्विषयम् स्यात् । तस्मा दहराका-
शस्य लिङ्गरूपत्व न्दुरपलपम् ॥

नचैवमपि - सर्वलिङ्गवाक्यस्य पुरोभागे प्रतिपाद्यमानाया दह-
विद्याया अन्तर्लिङ्गोपासनापरत्वेन तदनुरोधेन तदनन्तरस्य सर्वलिङ्गवाक्य-
स्यापि तत्परत्व मेवोचितमितिवाच्यम्, तथासति । पौनरुक्त्यापत्त्यानैरर्थ-
क्यप्रसङ्गाम् ॥

ननु, अन्तर्लिङ्गधारणेनैव मोक्षसिद्धौ बाह्यलिङ्गधारण निरर्थमिति चेन्न । तर्हि, ब्रह्मसूत्रधारणस्यापि निरर्थकत्वापत्तेः । तथाच । ब्रह्मोपनिषदि - हृदिस्था देवता सर्वे हृदिप्राणाः प्रतिष्ठिताः । हृदि प्राणाश्च ज्योतिश्च त्रिवृत्सूत्रञ्च तद्विदुः । हृदिचैतन्ये तिष्ठति ॥ यदक्षरम्परम्ब्रह्म तत्सूत्रमिति धारयेत् । सूचनात्सूत्रमि त्याहु स्सूत्रनाम परम्पदम् ॥ तत्सूत्रम् विदितम् येन सविप्रो वेदपारगइति - हृदिभाव्यमानस्य ब्रह्मण स्स्फोरणार्थं त्रिवृत्कृतसूत्रस्येवाऽन्तर्लिङ्गस्यापि भावनास्थिरीकरणार्थं बाह्यलिङ्गधारणस्याऽऽवश्यकत्वात् ॥

ननु, लिङ्गधारणचन्द्रिकाविवृतौ शरदि । उपासनाया मानसक्रियारूपतया एकस्मिन्नेव प्रतीकेऽनेकोपासनाया श्शास्त्रेषु दृष्टतया दहोपासनाया अप्यनियतविषयकत्वे नकापि क्षतिरिति ॥ तत्रैव । ननु, सालग्रामे जलादौच एकस्मिन्नेव स्थानेअनेकदेवतानाम्पूजादिदर्शनेनप्रतीकैक्येप्युपासनाभेदेनाऽनियतविषयकत्वं न्नदोषइतिच दहोपासनस्य प्रतीकोपासनत्वं मुत्प्रेक्षितम् । अन्तर्लिङ्गोपासनस्यैव प्रतीकोपासनत्वे बाह्यलिङ्गोपासनस्य तत्त्वं कैमुतिकन्यायसिद्धम् ॥ एवञ्च - तद्रीत्या, अप्रतीकालम्बना न्नयतीति बादरायणइति सूत्रानुसारेण प्रतीकोपासकानां ब्रह्मप्राप्त्यभाव आशङ्क्यते ॥ तथाहि, शाङ्करभाष्ये । अप्रतीकालम्बनाधिकरणे । नप्रतीकेषुब्रह्मकृतुत्वं मस्तिप्रतीकप्रधानत्वा दुपासनस्येति ॥ ब्रह्मदुष्ट्यधिकरणेपि । ब्रह्मेत्युपासीत । ब्रह्मेत्युपास्तेइतिच । इतिपरं ब्रह्मशब्द मुच्चारयति । शुद्धाम्स्त्वादित्यादिशब्दान् । ततश्च । यथा शुक्तिकाम् रजतमिति प्रत्येतीत्यत्र शुक्तिवचनएव शुक्तिकाशब्दः । रजतशब्दस्तु रजत

प्रतीतिलक्षणार्थः प्रत्येत्येवहि केवलम् रजतमिति । नतु तत्र रजत मस्ति ।
एव मत्वादित्यादी न्ब्रह्मेति प्रतीयादिति । एव म्प्रतीकानामेव प्राधान्ये
नाऽनुचिन्तना नप्रतीकालम्बनाना म्ब्रह्मप्राप्ति रितिचेत् - उच्यते ॥

यत्र मनआदिप्रतीकमेव ब्रह्मे त्युपास्यते । तद्धि प्रतीकोपासन
न्तस्याऽब्रह्मोपासनरूपत्वात् । अथ यत्र प्रतीके साक्षा ब्रह्मैवोपास्यते ।
तत्तु साक्षा ब्रह्मोपासनमेव । तस्मा दहराद्युपासकानाम् साक्षा ब्रह्मो
पासकत्वेन नप्रतीकालम्बनत्वम् ॥

अतएव, श्रीशङ्कराचार्याः प्रतीकालम्बनाहिते । येचेतन मचेतनम्वा
ब्रह्मदृष्ट्या केवलञ्चोपासते ॥ अप्रतीकालम्बनास्तु ते । येविश्वाधिक
म्ब्रह्मसाक्षा दुपासते । साक्षा दुपासका न्पुरुष स्साक्षा ब्रह्मैव गमयती
त्याहुः ॥

अथैतादृशाना म्प्रतीकोपासनत्वाभ्युपगमेपि वचना ब्रह्मप्राप्ति
र्भव त्यनिवार्या ॥ अतएव श्रीकण्ठाचार्यैः तिलोचन त्रीलकण्ठ म्प्रशान्त
न्ध्यात्वा मुनिर्गच्छति भूतयोनिम् समस्तस्यक्षि न्तमसःपरस्तादिति
साक्षा ब्रह्मप्रा प्त्यवगमा दित्युक्तम् ॥ अब्रह्मोपासकाना मेव पञ्चाग्नि
विदाम् वचनेन ब्रह्मप्राप्ति रूरीकृता । साक्षा ब्रह्मोपासकानामहन्त्वचना
दपि नोरीक्रियतइतीद म्मन्महे ब्रह्मद्वेषमूलम् ॥ अतएव । मामत्याम्
भवतु पंचाग्निविद्याया मब्रह्मक्रतूनामपि ब्रह्मलोकनयनम् वचनात् ।
किमिवहि वचन न्नकुर्या न्नास्तिवचनस्याऽतिभारइति । वस्तुतस्तु दहरो
पासनायाः प्रतीकोपासनरूपत्व म्प्रन्तिनिबन्धनमेव । तथाहि । शाङ्कर
भाष्येदहराधिकरणे । तद्यथेहकर्मचितो लोकः क्षीयते । एवमेवाऽमुत्र

पुण्यचितो लोकः क्षीयत इति च कर्मणा मन्तवत्फलत्वं मुक्त्वा । अथ यद्वा
 त्मानं मनुविद्यं ब्रजन्त्येतांश्च सत्यान्कामांस्तेषां सर्वेषु लोकेषु
 कामचारो भवतीति प्रकृतदहराकाशविज्ञानस्याऽनन्तफलत्वं वदन्परमा
 त्मत्वं मस्य सूचयतीति ॥

एवं च , दहोपासनशब्दितं म्प्राणलिंगोपासनं साक्षाद्ब्रह्मोपासनं
 मेवेति व्यक्तम् ॥

नन्वेवमपि, बाह्यलिंगोपासनस्याऽब्रह्मक्रतुत्वं मनिर्यम् । परिच्छि
 न्नस्य लिंगस्याऽपरिच्छिन्नब्रह्मरूपत्वाभावादिति चेन्नैवम् ।

श्रु ॥ अणो रणीयानि त्यपरिच्छिन्नस्याऽप्यण्वादिपरिमाणकलिंगरूप
 त्वस्यान्नातत्वेन तदुपासनस्य ब्रह्मक्रतुत्वानपायात् ॥

अन्यथा । विश्वेश्वरादिलिङ्गोपासनानामपि तत्त्वापत्त्या नास्ति
 कत्वप्रसक्तेस्तस्मादान्तरं भ्वाह्यमपि लिङ्गोपासनं साक्षाद्ब्रह्मोपासनं
 मेवेत्यनवद्यम् ॥

ननु, बाह्यलिङ्गधारणस्यावश्यकत्वेऽपि शरीरस्याऽशुचित्वसम्भावनया तत्र
 धारणं न युज्यत इति चेन्न । अशुचिभूतस्यापि शरीरस्य षडध्वशोधनेन
 शुचित्वसम्पत्त्या तत्र धारणस्य युक्ततरत्वात् ॥

नच, तथापि, वपुषो मलविमोकादिमूलाशुचित्वस्याऽनिवार्यतया तत्र
 धारणं न युज्यत इति वाच्यम् । शौचविधेस्तादृशाशुचित्वापनोदकतया
 आस्तिकानां तादृशाशुचित्वस्याऽनाशङ्क्यत्वात् ॥

किंच, सर्वान् देवता वेदविदि ब्राह्मणे वसन्तीति श्रुत्या सर्वदेवता चासयोग्येन ब्राह्मणेन नित्यशुचिनैव भाव्यत्वेन तादृक्षस्यैव बाह्यलिङ्गधारणेऽधिकृतत्वेनचाऽशुचिम्मन्यस्यालाऽनधिकृतत्वेनेष्टापत्तेः ।

इदमिहतत्त्वम् । परममुक्तिः परमेश्वर सायुज्यरूपत्वस्य वेदान्तार्थ परिष्कारेऽस्माभिर्व्यवस्थापितत्वेन सायुज्यस्यच सहब्रह्मणेत्यादिश्रुत्य नुरोधेन सहयोगरूपतयाचतत्सायुज्यरूप परममुक्तिव्यञ्जकम् शिवलिङ्गधारणात्मकम् पाशुपतव्रतम् मोक्षाधिकारसाधकतया श्रु । व्रतमेतच्छाम्भवन्तत्समाचरेन्मुमुक्षुरिति श्रुत्या विहितम् ।

किंच, अमृतत्वप्रापकस्य मूर्धन्यनाडी निष्क्रमणस्य, हार्दानुगृहीतश्च ताधिक्येति हार्दब्रह्मप्रसाद निदानत्वस्यप्रमितत्वेन हार्दस्यापिब्रह्मणोलिङ्गे सुषुप्तिः । प्राणेष्वन्तर्मनसोलिङ्गमाहुरित्यादिना प्राणलिङ्गरूपत्वस्याम्ना तत्त्वेन तदनुसन्धानस्यापि बाह्यलिङ्गधारणपूर्वकतदुपासनैक साध्यतयाच ब्रह्मविद्याज्ञतया भस्मरुद्राक्षशिवलिङ्गधारणात्मक म्पाशुपतव्रतम् विहितमिति ॥

तस्माद्भस्म रुद्राक्षशिवलिङ्गधारणात्मक पाशुपतव्रताचरणपूर्वकम् श्रवणमनन निदिध्यासनैः परशिवम्प्रपन्नाना मेव तत्साक्षात्कारद्वारा परमसुक्तिरिति ॥

नन्वेवम्, लिङ्गधारणप्राधान्येन बसवेश्वरमतपरिग्रहे वर्णाश्रमधर्मच्युतेः वैदिकत्व म्मज्येतेतिचेत् - उच्यते ॥ पुरस्ता च्छङ्कराचार्यैरद्वैतसिद्धान्तावलम्बेन ज्ञानप्राधान्येन मतभेद मवधूय संघीभाव स्सम्पादितः

तइति समवेक्ष्य वसवेश्वरेणा प्यद्वैतसिद्धान्तावलम्बेनैव भक्तिप्राधान्येन
कुलभेदं विविधं सङ्घीभावस्य सम्पादिततया भक्तिप्राधान्यस्थापना
र्थम् लिङ्गधारणस्योरीकृतत्वेऽपि कुलभेदविभेदनार्थम् वर्णाश्रमधर्माणां
न्दूरीकृतत्वेन तन्मते वर्णाश्रमधर्मापरिग्रहेऽपि वैदिकशैवे वर्णाश्रमधर्मानुष्ठान-
नस्यावश्यकत्वात् ॥

अतएव , वर्णाश्रमसदाचारां शिवेन कथिताः पुरा । येन नृणां
वर्तन्ते शिवस्याज्ञापलापिनः । राजाज्ञाभङ्गकृन्न्नाणाम् यथादण्डो भवेद्धृक्
शिवाज्ञाभङ्गकृन्न्नाणा न्दण्डो हि नरकस्तथा ॥ वर्णाश्रमाणां स्मर्यादा शिवेन
स्थापिता यदि । यस्तान् त्यजति मोहेन स श्रीकण्ठापराधकृदित्यादिना
शङ्करसम्हितादिषु वर्णाश्रमधर्मावश्यकत्वं व्यवधारितम् ॥

तस्मात् - वर्णाश्रमधर्मानुष्ठानपूर्वकशाम्भवदीक्षया परशिवस्य
ज्ञानामेव तत्प्रसादेन मोक्षलक्ष्मीलाभ इत्यनवद्यम् ॥

श्लो॥ नागलिङ्गकृतौ वेदपथे - ब्रह्मपथं गते
शिवाद्वैतविधिस्सोऽयं मितिभूयाच्छिवायवः ॥



तेनालि “भारती मुद्राक्षरशालायां सुद्रितः — १९३५.

